

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాస్తవశాస్త్ర

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన

భగవాన్ శ్రీసత్యానంద మహర్షిలవారు

సంపర్కకులు : బ్రహ్మలీన

శ్రీబ్రహ్మనందతీర్థస్వామీలవారు

సంపాదకులు :

శ్రీహరి తీర్థ స్వామీలవారు

సహాయ సంపాదకులు 9959300918

శ్రీ పురుషోత్తమ తీర్థ స్వామీలవారు

9885372369

శ్రీ విశేష తీర్థ స్వామీలవారు

శ్రీ రామకృష్ణ పరమహంస

9441400994

సంపుటము 75 సంచిక 3

శ్రీ ప్లవనామ సంవత్సరము

ఫాల్గుణ మాసము - 2022

సంపత్కర చందా : రు. 150/-

జీవిత చందా : 3,000/-

పోషకులు : 5,116/-

రాజపోషకులు : 10,116/-

మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

సెల్-వాట్సప్ : 9441400994, : 9440279712,

విషయసూచిక

పఞ్చాంగ్లమ్

ఫాల్గుణ మాసము 2022

1. గురుస్తుతిః.....	4
2. ప్రార్థన.....	5
3. శ్రీవిశ్వమీమాంస చందా దారులకు విజ్ఞప్తి..	6
4. బ్రహ్మవిద్యా ప్రాశస్త్యము.....	7
5. శ్రీభాగవతామృతము.....	10
6. త్యాగరాజ కీర్తనలు.....	14
6. సుభాషిత రత్నమాల.....	16
7. సూక్తి సుధాకరము.....	17
8. శ్రీవాసుదేవ కథా సుధ.....	18
9. మహాభారతము.....	25
10. శ్రీనరసింహ శతకము.....	34
11. శ్రీసత్యానందమహర్షి జీవిత చరిత్ర.....	35
13. శ్రీసత్యానందాశ్రమ భిక్షా నిధి.....	40
12. అధిష్ఠాన మందిరము.....	42
13. శ్రీసత్యానందాశ్రమ భిక్షా నిధి.....	43


ముఖచిత్రము
శ్రీ పరమ శివుడు

1. మహాశివరాత్రి	శ్రీసత్యానందమహర్షులవారి 113వ జయంతి
3. ఫాల్గుణ మాసం ప్రారంభం	7. శ్రీబ్రహ్మానందతీర్థ 91వ జయంతి
14. ఏకాదశి	16. కామదహనము
17. హెళాళీ వసంతోత్సవము	18. ఫాల్గుణ పౌర్ణమి
28. ఏకాదశి	29. అన్నమాచార్య జయంతి
30. మాస శివరాత్రి	

గురుస్తుతిః

9. ఇత్యష్టకం భవమహానలతాపహారి
సాయం ప్రాగే పఠతి యః సుఖకారి నిత్యమ్ ।
లబ్ధివ్యమాశు లభతే స జనోత్ర నూనం
చింతామణి ర్విజయతే కరుణా గురూణామ్ ॥

ఈ అష్టకము పుట్టుక చావు అను అగ్నిని శమింప చల్లార్చునది. సాయంకాలము ఉదయము ఎవరైతే దీనిని పఠించుచున్నారో వారు అనునిత్యము సుఖమును అనుభవింతురు. పొందదగిన మోక్షలక్ష్మిని జనులు శీఘ్రముగ పొందుచున్నారు. ఇది చింతామణివలె గురుదేవుని యొక్క కరుణతో ప్రకాశించుచున్నది.



1-03-2022 శ్రీసత్యానందమహర్షి 113వ జయంతి

మార్చి 2022 శ్రీవిశ్వమీమాంస

శ్రీవిశ్వమీమాంస చందా దారులకు విజ్ఞప్తి

కాగితము ధరలు, ప్రింటింగ్ ధరలు, బైండింగ్ ధరలు కరోనా కంటే ముందు ఉండే ధరలకంటే 4 అంతలు పెరిగిపోయినవి. కావున శ్రీవిశ్వమీమాంస శాశ్వత చందా రూ.3000/- చేయడమైనది.

శాశ్వత చందాదారులు తమరు ముందు పంపిన శాశ్వత చందాను మినహాయించుకొని తక్కిన రొట్టెమును గూగల్ పే ద్వారా కాని లేదా ఈ క్రింది అకౌంటునందు గాని జమ చేయవ్రార్థన.

మా మనవిని సహృదయతతో గమనించి ఆధ్యాత్మిక సేవకు మాకు సహకరింప గోరుచున్నాము.

జీవితచందా	:	రూ. 3000/-	ఆపైన
పోషకులు	:	రూ. 5,116/-	ఆపైన
రాజపోషకులు	:	రూ. 11,116/-	ఆపైన
మహారాజపోషకులు	:	రూ. 15,116/-	ఆపైన

స్టేట్ బ్యాంక్ ఆఫ్ ఇండియా ఆన్లైన్ సేవింగ్స్ ఎకౌంటు నం. 52084630891. IFS code : SBIN0020327, ఎడిటర్ విశ్వమీమాంస, పేరుతో ఆన్లైన్లో డబ్బు జమ చేయ వచ్చును. చందా నంబరు తప్పక వ్రాయండి. మీ సెల్ లేదా ఫోన్ నంబరు తెలుపండి.

సెల్ నం. 9440279712, ఈ నంబరుకు గూగుల్ పే కలదు.
చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము
ఇనమడుగు పోస్టు, కోవూరు (S.O.), నెల్లూరు జిల్లా, ఆంధ్రప్రదేశ్, పిన్ : 524137
సెల్ నం. 9440279712, ఈ నంబరుకు గూగుల్ పే కలదు.

బ్రహ్మవిద్యా ప్రాశస్త్యము

భగవాన్ శ్రీసత్యానందమహర్షులవారు



ప్రపంచములో ఆరోగ్యము, శాంతి, సుఖము, ఆనందము, మోక్షము వలదను వా రెవ్వరును లేరు. కాని పై వాటికి కొంత కృషి సలుపవలయు నన్న అయిష్టమును ప్రకటింతురు. ఆ హా ! ప్రకృతి నియమమునకు వ్యతిరేకముగ సంచరించి అనుకూల ముగ ఫలమును పొంద నభిలషించుట హాస్యాస్పదము కాదా! కృషి చేయక ధాన్యము లభించుచున్నదా? ప్రయత్నింపక ఉద్యోగము దొరుకు చున్నదా? పురుషకార మొనర్చక ఆహారము సైతము లభించుట లేదే! ఇక శాశ్వత మోక్ష మెటుల చేకూరును? అభ్యాసమున సర్వము హస్త

గత మగును. భౌతికముగ కాని, ఆధ్యాత్మికముగ గాని ప్రయత్నము లేక సిద్ధింపనేరదు. జప ధ్యానాదుల సల్పుట వలన భగవద్దర్శనము, శాంతి, మోక్షము చేకూరు ననుట నిర్వివాదాంశము. జప ధ్యానాదుల నెటుల సలుప వలయునో వేద శాస్త్రములు ప్రజలకు బోధించుచున్నవి. వేదశాస్త్రములయందు ఉపదేశింపబడిన ధర్మములను సమగ్రముగ అనుష్ఠించిన మహాత్ములు కూడ నిరంతరము ప్రబోధించుచునే యున్నారు. పలువురనొకచోట జేర్చి ధర్మప్రచారమును సాగించుటకే జయంతులు, సత్సంగములు ఆరాధనలు సమావేశములు ఏర్పాడు చేయబడు చుండును.

ఈ పేజీ స్థలదాతలు : శ్రీ||శే|| రుద్రరాజు అప్పలరాజుగారి జ్ఞాపకార్థం

కుమారుడు రాజశేఖర్, గజపతి నగరము, చోడవరం మం. విశాఖపట్టణము జిల్లా

తినుట, త్రాగుట, భోగముల ననుభవించుట పశుధర్మము. భగవంతుని దర్శించుటయే మానవ ధర్మము. అందులకు వేష భాషలను మార్చనవసరము లేదు. ఘోరారణ్యములకేగు ప్రమేయము లేదు. నీ మనస్సును మార్చుకొనిన చాలును.

ఆధ్యాత్మికము అంతరంగిక సమస్యకాని బహిరంగ విషయ మెన్నటికిని కాదు. సమస్త సుఖములకు దుఃఖములకు కారణమైనది మనస్సే. బంధమోక్షములకు సుఖదుఃఖములకు కారణమైనది మనస్సే. బంధమోక్షములకు హేతువైనది చిత్తమే. పుణ్యపాపములకు నిత్యానిత్యములకు మూలమైనది మనంబే. హేయోపాదేయములకు నీచానీచములకు మూలకందమైనది మనస్సే. మనస్సు సంస్కరింప బడిన సర్వము సంస్కరింపబడినటులే. క్షణమును యుగముగాను, యుగమును క్షణముగాను, మిత్రుని శత్రువుగాను, శత్రువును మిత్రునిగాను, దూరమును సమీపముగాను, సమీపమును దూరముగాను సుఖమును దుఃఖముగాను, దుఃఖమును సుఖముగాను చేయునది మనస్సే. ఆహా! మనస్సుయొక్క ప్రభావ మెట్టిదో గ్రహింపుము. దానిని మహాదేవున కర్పింపుము. దాని విషము నతడు మ్రింగి అనుగ్రహ రూప దివ్యామృతమును నీ కొసంగును. ఆహా! నీ వెట్టి కఠినాత్ముడవు! దోషయుక్తమైన మనస్సును సర్వేశ్వరుని కర్పించుచున్నావే! మహాదేవుడెంత దయాసాగరుడు! అట్టి దోషములకు ఆకరమగు మనస్సును గ్రహించి సద్వస్తువును నీ కొసంగు చున్నాడు. కఠినత్వమును బూని నిర్మలమైన పరిశుద్ధాత్ముడైనట్టి పరమాత్మ కిట్టి నీచమైన మనస్సు నర్పించుటయా” యని సంశయింపక నీ మనస్సును సంపూర్ణముగ సమర్పింపుము. మాయ కర్పించితివా సర్వనాశనమై పోవుదువు. పరమేశ్వరునకర్పించి ధన్యతను బడయుము. లెమ్ము! ఇదియే సుముహూర్తము. గంట మ్రోగుచున్నది. మంగళవాద్యములు వినబడుచున్నవి. భగవంతుని వరింపుము. నీ మనస్సు నర్పింపుము. త్వరపడుము.

నీ మనస్సును పుష్పమును భగవంతుని కర్పించి శాశ్వత పరమానందమును అనుభవింపుము.

నీ మనస్సును లతను భగవంతుని పాదములకు చుట్టుకొన నిమ్ము. నిత్య శాశ్వత సుఖమును భోగింపుము.

నీ మనస్సును నీటిని భగవంతునికి అభిషేకము చేయుము. నిత్య శాశ్వత పదవిని గనుము.

నీ మనస్సును సంకల్ప వికల్పాత్మక యంత్రమును భగవంతుని చరణారవిందములయందు లగ్నము చేయుము. సంకల్ప వికల్పములు లేని నిర్మల నిశ్చల నిర్వికార స్వరూపమును గావించి నీకు బ్రహ్మానందమును ప్రసాదింపజేయును.

‡‡ఈ పేజీ స్థలదాతలు : శ్రీగార్దాస్ నర్సయ్యగారు, కామారెడ్డి, తెలంగాణ



సద్గురు భగవాన్
శ్రీసత్యానందమహర్షులవారి
111వ జయంతీ మహోత్సవము
2022 మార్చి 1వ తేది మంగళవారము

సద్గురు భగవాన్ శ్రీసత్యానందమహర్షులవారి 111వ జయంతీమహోత్సవము 2022 మార్చి 1వ తేదీ మహాశివరాత్రి పర్వదినమున శ్రీసత్యానందాశ్రమములో పూజ్య శ్రీ శ్రీహరితీర్థస్వాములవారి అధ్యక్షతన మహాన్యాసపూర్వక రుద్రాభిషేకము, అర్చనలు భక్తిశ్రద్ధలతో జరుపబడును. పండితుల ఉపన్యాసములు, మహాప్రసాద వితరణము జరుగును. శిష్యులు, భక్తులు సర్వులు పాల్గొని విజయవంతము చేయగలరు.

దూరప్రాంతముల భక్తులు రాలేనివారు తమ గోత్రనామములతో అర్చనలు చేయించ దలచువారు రూ. 516/-పంపినచో పూజలు చేయించి ప్రసాదము పంపబడును.

మనియార్డరు పంపవలసిన చిరునామా :

కార్యదర్శి, శ్రీసత్యానందాశ్రమము, ఇనమడుగు - 524137, నెల్లూరు జిల్లా

గూగల్ పే లో కూడా పంపవచ్చును. సెల్ నం. 9440279712

భగవాన్ శ్రీరమణమహర్షులవారి

72వ పుణ్యారాధన మహోత్సవము

కిసాన్ నగర్ (నిజామాబాద్ జిల్లా) శ్రీసత్యానందగీతాభక్త సమాజాశ్రమములో 14-04-2022 న భక్తి శ్రద్ధలతో భగవాన్ శ్రీరమణమహర్షులవారి 72వ పుణ్యారాధన మహోత్సవము గురువారమునాడు జరుగును. పూజ్యపాదులు ఆచార్య శ్రీహరితీర్థ స్వాములవారు 11-04-22 నుండి వేంచేసియుందురు. కావున భక్తు లందఱు పాల్గొని తరింతురుగాక!


-కార్యదర్శి

‡‡‡ ఈ పేజీ స్థలదాతలు : శ్రీసిద్ధంశెట్టి కాశీనాథం దంపతులు, కామారెడ్డి, తెలంగాణా

శ్రీభాగవతామృతము

పూజ్య శ్రీబ్రహ్మనందతీర్థస్వాములవారు

శ్రీసత్యానందాశ్రమ పరిష్కృత పీఠాధిపతులు, ఇనమడుగు



ఆరవ స్కంధము
చిత్రకేతూపాఖ్యానము
(గత సంవిక తరువాయి)



అంగీరసుడు పుత్రవియోగముతో దుఃఖపడుతున్న చిత్రకేతు మహారాజునకు జీవధర్మమును ప్రబోధించుచున్నాడు.

ఓ మహారాజా! నీకూ వీనికి ఏమి సంబంధం ఉంది? ఇతడు నీకు ఏమౌతాడని ఇతడికోసం నీవు ఇంతగా దుఃఖిస్తున్నావు? ఈ పుత్రులూ మిత్రులూ మొదలైన వారంతా పూర్వజన్మలో ఎవరికి మిత్రులో నీకు తెలుసునా? ఈ నీ కుమారుడు వెనుకటి జన్మలో నీ కుమారుడే అని నీకు నమ్మకం ఉన్నదా? నదిలో ప్రవాహవేగానికి ఇసుక రేణువులు కొట్టుకొని పోతుంటాయి. అవి అక్కడక్కడా కుప్పలు కుప్పలుగా కలుస్తుంటాయి. మళ్ళీ చెదరిపోతుంటాయి. అదే విధముగా ప్రాణులు కాలప్రవాహములో కలుస్తూ విడిపోతూ ఉంటారు. పుడుతూ చస్తూ మళ్ళీ పుడుతూ వుంటారు. దేహధారులకు జనన మరణాలు తప్పవు. ఇదంతా భగవంతుని మాయావిలాసం. ఆ మాయవల్లనే జీవులకు జీవులు జన్మిస్తున్నట్లు కన్పించుతుంది. ఈ విషయములో దైన్యము పొందటం గాని, ధైర్యం కోల్పోవటం గాని సముచితం కాదు. ఈ సృష్టి రహస్యాన్ని గుర్తించాలి.

రాజా! మేము, మీరు ఇంకా ఇక్కడ ఉన్నవారూ అందరమూ ప్రస్తుతకాలములో జన్మించి కలిసి జీవించి ఉన్నాము. భవిష్యత్తులో మృత్యువు కబళించి వేస్తుంది. ఇప్పుడు కలిసి ఉన్నవాళ్ళం

ఈ పేజీ స్థలదాతలు :

కీ॥శే॥ శ్రీవేదుల విశ్వేశ్వర సోమయాజులు వరహాలమ్మ జ్ఞాపకార్థం కుమారుడు ప్రభాకర రావు దంపతులు, మనమలు శ్రీసత్యనారాయణ, శ్రీనివాస్, శ్రీమతి గాయత్రి దంపతులు హైదరాబాద్

అప్పుడు కలిసి ఉండము. కనుక జనన మరణాలు అన్నవి యథార్థాలు కావు. భగవంతుడు తన మాయాప్రభావముతో జీవులనుండి జీవులను పుట్టిస్తుంటాడు. జీవులచేతనే జీవులను రక్షింపజేస్తుంటాడు. చివరకు ఆ జీవులచేతనే జీవులను సంహరింపజేస్తుంటాడు. ఈశ్వరుడు స్వతంత్రుడు. సృష్టిలోని జీవులు అస్వతంత్రులు. బాలకుడు బొమ్మలతో ఆడుకొని మరుక్షణంలో వాని అపేక్ష మాని ఉపేక్షించి మరొక ఆట ఆడుకుంటాడు. అదేవిధముగ ఈశ్వరుడు కూడా జీవుల విషయములో క్రీడిస్తూ ఉంటాడు. దేహధారియైన తండ్రిదేహమువలన తల్లిదేహము నుంచి పుత్రదేహము పుడుతూ వుంటుంది. ఒక విత్తనము వల్ల మరొక విత్తనము పుట్టడం ప్రకృతిసిద్ధమైన ధర్మము. అదే విధముగా దేహధారులైన వారి విషయములో ఈ ధర్మము శాశ్వతముగా జరుగుతూ వుంటుంది. పూర్వకాలములో సద్వస్తువులయందు సామాన్య విశేషణవాలు కల్పితము లైనట్లుగానే దేహానికి, జీవునికి పరస్పరభేదము కల్పింపబడింది. మండుతున్న అగ్ని ఆయా స్థానాలను బట్టి మనకు వేరు వేరు రూపాలతో కనిపిస్తుంటుంది. అదే విధముగా ఒకే జీవుడు అనేక రీతులుగా మనకు గోచరిస్తుంటాడు. దేహాకీ దేహానికి గల భేదం అజ్ఞానకల్పితం. మనము కలలు కంటుంటాము. స్వప్నములో ఏదో భయంకరమైన సన్నివేశాన్ని దర్శిస్తాము. భయకంపితులము అవుతాము. మెలకువ రాగానే అది పీడకల అని తెలుసుకుంటాము. ఆ భయంకర సన్నివేశాలు మనకు సంబంధించినవి కావని గుర్తిస్తాము. అదే విధముగా జ్ఞానవంతులు అయినవాడు చుట్టరికములు, సంబంధములు నిజము కావనీ తెలుసుకుంటారు. కనుక ఈ జనన మరణాదులన్నీ మనోభావములే కాని వాస్తవములు కావని గుర్తించి అజ్ఞానాంధకారము నుండి వెలువడి నిర్మలాత్ముడివై నీ చిత్తమును వాసుదేవునియందు లగ్నము చేయి.

ఈ ప్రకారముగా ప్రబోధించిన అంగిరసుని పలుకులు ఆలకించి చిత్రకేతుడు ఊరట చెంది లేచి వారిని చూచి ఇలా అన్నాడు.

సీ॥ యతివేషములు పూని యతి గూఢగతి నిందు నేతెంచినట్టి మీ రెవ్వరయ్య?
కడఁగి నన్ బోలిన గ్రామ్యబుద్ధుల నెల్ల బోధింప వచ్చిన పుణ్యమతులొ?
రమణం గుమార నారద ఋషభాదులొ దేవ లాసితు లను ధీరమణులొ?
వ్యాస వసిష్ఠ దుర్వాస మార్కండేయ గౌతమ శుక రామ కపిల మునలొ?
తే॥ యాజ్ఞవల్క్యుండుఁ దరణీయు నారుణీయును చ్యవన రోమశు లాసురి జాతుకర్ణ
దత్తమైత్రేయ వర భరద్వాజ బోధ్య పంచ శిలొ? పరాశర ప్రభీతి మునులొ? 457

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

క॥ వీరలలో నెవరు సుర, చారణ గంధర్వ సిద్ధ సంఘంబులలో

వారలో యీ సుజ్ఞానము, కారణమై యెవరియందుఁ గలదు తలంపన్ ?

458

అయ్యా! మునీంద్రుల వేషాలు ధరించి రహస్యముగా ఇచ్చటికి విచ్చేసిన మీ రెవ్వరో చెప్పండి. నా వంటి మందబుద్ధులైన పామరులకు జ్ఞానం బోధించడానికి వచ్చిన పుణ్యమూర్తులా? సనత్కుమారాదులా? నారదముషభులా? అసిత దేవతలా? వ్యాస వశిష్ఠులా? దుర్వాస మార్కండేయులా? శుక గౌతములా? కపిలపరశురాములా? లేక యాజ్ఞవల్క్యుడు, తరణి, అరుణి చ్యవనుడు రోమశుడు ఆసురి జాతుకర్ణుడు దత్తాత్రేయుడు మైత్రేయుడు భరద్వాజుడు పంచశిఖుడు పరాశరుడు మొదలైన మహర్షుల లోనివారా? కాక సుర సిద్ధ చారణ గంధర్వ సముదాయాలకు చెందిన వారా? అటువంటి వారు కాకపోతే ఇంతటి గొప్పజ్ఞానం మరెవ్వరికి ఉంటుంది!

పశుత్వము కూడిన మొఱటువాడినై పెనుశోకమును చీకటిలో చీకాకు పడుతున్న నాకు దివ్యజ్ఞానమును బోధింపవచ్చిన మీరు ఎవ్వరో తెలియ జెప్ప ప్రార్థన?

ఈ ప్రకారముగ అడుగుతున్న చిత్రకేతుమహారాజుతో అంగిరసుడు ఇలా అన్నాడు. నీవు పుత్రసంతానము కావాలని కోరినపుడు నీకు పుత్రుణ్ణి ప్రసాదించిన అంగిరసుణ్ణి నేను. ఈయన బ్రహ్మ మానస పుత్రుడైన నారదమహర్షి. తరింప శక్యముగాని పుత్రశోకంలో మునిగి ఉన్న నిన్ను అనుగ్రహించి నీకు పరమజ్ఞానమును ఉపదేశించడము కోసం వచ్చాము. నీ దుఃఖమును తెలుసుకొని ఇప్పుడు మళ్ళీ నీకు కుమారుణ్ణి ప్రసాదించినప్పటికీ బిడ్డలు గలవారికి కలిగే దుఃఖము తిరిగి నీకు కలుగుతుంది.

ఈ ప్రకారముగ లోకములో భార్యలూ, గృహాలూ, సంపదలూ శబ్దస్పర్శరూపరసాదులైన విషయసుఖములు, రాజ్యవైభవములు అన్నీ అశాశ్వతములు. చివరకు దుఃఖమును మాత్రమే కలిగిస్తాయి. ఇంతేకాదు; భోగ భాగ్యములు, పొలము, బలము, ధనము, భృత్యులు, అమాత్యులు, మిత్రులు మొదలైన సంబంధములన్నీ శోకమును, మోహమును, భయమును, బాధను కలిగించేవే కాని సుఖమును ఇవ్వజాలవు.

గగనములో కన్పించే గంధర్వసగరములాగా కలలో కన్పించే వస్తువులులాగా ఈ బంధములన్నీ మాయమవుతూ మళ్ళీ గోచరము అవుతూ ఉంటాయి. మన మనస్సులలో ధ్యానించు భావములే

పేజీ స్థలదాతలు : శ్రీచుంచు నర్సయ్య - బుచ్చవ్వగారల జ్ఞాపకార్థము

కుమారుడు శ్రీదుర్గయ్యగారు మరియు కుటుంబ సభ్యులు, చౌటపల్లి కలీంగర్ జిల్లా

మనకు స్వప్నములో సాక్షాత్కరించి అదృశ్య మవుతుంటాయి. జీవి దేహము ద్రవ్యము, జ్ఞానము క్రియ అనే మూడు విధములైన సంబంధములతో కూడి ఉంటుంది. అటువంటి దేహము దేహధారి అయినవానికి నానావిధములైన క్లేశములను, బాధలను, ఇబ్బందులను కలిగిస్తుంది. ఎన్నెన్నో చిక్కులు తెచ్చి పెడుతుంది.

అందువలన రాజా! నీవు నీ మనస్సును ఈ బంధములలో చిక్కుకోకుండా నిశ్చలము చేసుకో! అటువంటి నిర్మలమైన మనస్సుతో ఆత్మజ్ఞానమును అలవటించుకో! శాశ్వతమైన పదవిని అందుకో!

ఈ విధముగ అంగీరసుడు పలికిన అనంతరము చిత్రకేతుమహారాజుతో నారదమహర్షి ఇలా అన్నాడు. “రాజా ఉపనిషత్తులలో రహస్యముగా నిక్షిప్తమై ఉన్న ఒక మంత్రమును నేను నీకు ఉపదేశిస్తాను. ఈ మంత్రమును ఏడు రాత్రులు జపించినవానికి భగవంతుడైన సంకర్షణుని దర్శనము సంప్రాప్తిస్తుంది. సమస్త విశ్వమునకు ఆశ్రయమైన శ్రీమన్నారాయణుని పాదములు సేవించి అతడు మోహబంధములను ఛేదించుకొని అతడు అతిశీఘ్రముగా ఉత్తమగతిని పొందుతాడు. ఈ కుమారునికి నీకూ ఎటువంటి సంబంధమూ లేదు. ఒకవేళ ఏదైనా ప్రయోజనము ఉన్నదనుకుంటావేమో? అయితే ఇప్పుడే పరీక్షించుకో” అని నారదమహర్షి చనిపోయిన ఆ బాలుని కళేబరమువైపు చూచి “ఓ జీవుడా! నీకు శుభము కలుగునుగాక! నీవు మళ్ళీ ఈ దేహములో ప్రవేశించు. మీ తల్లిదండ్రులనూ, బంధుమిత్రులనూ ఒక్కమాటు చూడు. వాళ్ళ దుఃఖమును పోగొట్టు. మిగిలిన ఆయుర్దాయమంతా ఈ శరీరములోనేఉండి మీ తండ్రిగారి సింహాసనమును అధిష్టించుము” అని అన్నాడు. అప్పుడు ఆ బాలుడు ఇలా అన్నాడు.

తే|| కర్మవశమున నెందు సుఖంబు లేక, తిర్యక్ష్ణుప యోసులఁ దిరుగు నాకు వెలయ నే జన్మమందునొ వీరు తల్లి, దండ్రు లయినారు చెప్పవే తాపసేంద్ర!

ఓ మునీంద్రా! నేను పూర్వకర్మవశముచేత ఎన్నో జన్మలు ఎత్తి ఎన్నెన్నో కష్టాలు పడ్డాను. చేసిన పాపపుణ్యములను అనుసరించి దేవతల గర్భములోనూ మానవుల గర్భములోనూ, తిర్యగ్ జంతువుల గర్భములోనూ జన్మించాను. ఆ యా జన్మములలో నా తల్లి దండ్రులు ఎంద రెందరో ఉన్నారు కదా! మరి ఈ తల్లిదండ్రుల దుఃఖము తీరిస్తే ఆ తల్లిదండ్రుల సంగతి ఏమిటి? వీరు ఏనాటి తల్లిదండ్రులు?

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

శ్రీ త్యాగరాజకీర్తనలు

ఉత్సవ సంప్రదాయ కీర్తనలు-శోభన హారతులు

20. శహాన రాగము - చాపు తాళము

1. రామ రామ రామ లాలి శ్రీరామ రామ రామ లావణ్య లాలి ||రామ||
2. దొరకరాని నిధి రారా దొరకు దొరపు నీవు తొట్లలో రారా ||రామ||
3. వరమైనట్టి నాపట్టి రారా వర సురులకు అరుదైన సుందర రారా ||రామ||
4. తొలిజేసిన నోముఫల మా రామ ఇలను వెలయు ఇనకుల ధనమా ||రామ||
5. కలకలమని రావు చెంత ఆ కలి కొంటివో కరుణా స్వాంత ||రామ||
6. మదగజగమన నా స్వామి ఓ సదయుడ నీ లోని జాలి దెల్పుమి ||రామ||
7. సరిబాలురు ఆడ రమ్మనిరి ఆడి వరద రావద్దు పొమ్మనిరి ||రామ||
8. ఎవరు నిన్ను ఏమనిరి రాఘవ నీ యెడ తప్పుకని రావద్దనిరి ||రామ||
9. కనులుమూసి యాడినారు కరమున కణగని నేత్రమని కసరెదరు ||రామ||
10. కలువ రేకులను బోలుకనులు కలఁగ నేల నన్ను కన్న దయాళో ||రామ||
11. నుదుటను శ్రమ జలమేల ఆ కథ ఏమి తెలుపవే కరుణాలవాల ||రామ||
12. చింతచే దాగుదు వేరే మేని కాంతిచేఁ దగిలిన కర్మమనే రే ||రామ||
13. ముత్యాల సరుల చిక్కే మీ ఓ! సత్యసంధ పాదసరుల నొక్కే మీ ||రామ||
14. ముదమున నే పట్టు వేళనా పదమున వ్రాలెదరు పలుమారావేళ ||రామ||
15. నిన్నేమని బిల్చుకొనిరి రామ మన్ననతో నేమని యెంచుకొనిరి ||రామ||
16. బాగ సాక్షి రమ్మనిరి వర త్యాగరాజనుత దైవమా యనిరి... ||రామ||

ఈ లాలియందు శ్రీత్యాగరాజస్వామి లోకసహజమైన తీరులో శ్రీరామదైవముతో ముద్దు ముచ్చట లాడుకొనుతీరు ఎంతో అందముగా నున్నది. తనయందు మాతృధర్మము నారోపించుకొని శ్రీరామునియందు బాలక ధర్మమారోపించి తల్లులు పిల్లలను నిద్రపుచ్చువేళ ఏమేమో వారి ఆటపాటలను వారి వినోదములను అడుగుట, ఆ పిల్లల వలన సమాధానమురాబట్టుకొనుట యను వరుసలో కౌసల్యామాతకు రామునికి జరిగిన విచిత్ర సంవాదమును కీర్తించినారు. ఓ లావణ్య రామా! నీవు దొరకరాని నిధివి. దొరలకు దొరవైన వాడవు. నీవు ధరలో వెలయుటయే

ఈ పేజీ స్థల దాతలు : “దేశమంత మట్టి కాదాయ్ దేశ మంత మసుజులాయ్”

శ్రీ. శ్రీ. శ్రీబట్టారం శేషయ్య శ్రీమతి వెంకటగుబ్బమ్మ గౌరవ జ్ఞాపకార్థము
శ్రీ గుబ్బు శ్రీనివాసులు, శ్రీమతి మాధవిగారు, నెల్లూరు

గాక నా పూర్వ పుణ్యమున నాకు పట్టివైతివి. నా భాగ్య మేమనవచ్చును. కలకల లాడుచు నా చెంతకు వచ్చి యీ పూలడోలికపై పవ్వళింపుము. అంతలో రామా! నీలో ఏదో జాలి గొల్పు భావ మున్నది. ఎవరేమనిరి రా! తండ్రీ! యని యడిగెనట.

రాముడు : అమ్మా నాతోడి బాలురు నన్ను అటకు రమ్మని పిలచి మరల వద్దు పొమ్మనిరి.

తల్లి : రామా! నీ వల్ల తప్పు కనిపెట్టియే వారు నిన్ను అటకు రానీయలేదు. నాకు తెలిసినది లే! ఏమందువా? మీరు దాగుడుమూత లాడియుందురు. కలువరేకులవలె నీ విశాల నేత్రములు వారి చేతులకు మూత పడలేదు. ఇక అట సాగదని పొమ్మనియుందురు. సరే! కాని, రామా! నీ నుదుట చెమట ఎందులకు వచ్చినది?

రాముడు : నేను చింతచే ఏకాంతమున దాగియుండగా నుదుట చెమట కలిగినది. ఇందు వేరే కారణము చెప్పి గేలి చేసిరి.

తల్లి : నీ ముత్యాలసరులు చిక్కువడినవేమి? నీ పాదములందలి అందెలు నొక్కులు పడినవేమి?

రాముడు : అటలో నేను బాలురను పట్టుకొనుటకు పరువెత్తినపుడు ఈ హారములు చిక్కువడినవి.

ఆపైన ఆ బాలురు నా చేజిక్కి నా పాదములయందు వ్రాలిరి. అప్పుడు నా బంగారు అందెలు నొక్కులు పడినవి.

అంత నా తల్లి తన బాలుని లీలావిహారమునకు బ్రహ్మానందమంది, ఆ బాలురు నిన్నేమని పిలుచుకొందురని యడిగెనట.

అమ్మా! నన్ను సాక్షి యనియు వరదు డనియు త్యాగరాజునుత దైవమా! యని పిల్చు రనెను.

విశేషము : ఇందు పరాత్పరుడే శ్రీరాముడుగా అవతరించి ఈ విశ్వమను క్రీడారంగమందు మానవ సహజమైన చర్యతో లీలావిహార మొనర్చి వినిర్మల ప్రేమ భావము గల అదృష్టవంతులకు తనయందు చిత్తములను ఆకర్షించి ఆనందమిచ్చుచున్నాడు. ఈ సంసారమంతయు భగవంతుని క్రీడారంగమే. కావున మనదైనందిన వినోదములను దివ్యమోహనుడైన రామదైవమందు మరగించుటయే ఈ ఉపచారములకు, ఉత్సవములకు పరమ తాత్పర్యము. ఆ భాగ్యము తెలిసి శ్రీత్యాగరాజస్వామివారు యనుభవించినారు.

భగవంతుని కన్నుమూయ వీలులేదు. అతనికి తెలియకుండ ఏ పనియు ఎవ్వరూ చేయలేరు. ఆతడు సర్వసాక్షి. ఎంత వెదికినను అగుపడనివాడు. నేరస్థులను, పాపులను కనిపెట్టువాడు. వారు పశ్చాత్తాపపడి తన పాదముల వ్రాలినచో తన పక్షీయులుగా వారిని భావించి క్షమించి అనుగ్రహ మిచ్చువాడు. వరదుడు; అనేడి ఉన్నత భావములను ఈ లీలామాత్రమైన లాలియందు పొందుపఱచుట వలన త్యాగరాజుని సున్నితమైన హృదయపాకము వ్యక్తమగుచున్నది.

ఈ పేజీ స్థల దాతలు : “గాసేవయే గాసేవయే సేవ”

శ్రీఅగ్నివేంకయ్యగారు శ్రీమతి లక్ష్మీగౌరీల కుటుంబగుభ్యులు, ఇశమడుగు

సుభాషిత రత్నమాల

-శ్రీ శ్రీహరితీర్థస్వాములవారు

232. శుభం బ్రూయాత్ శుభం బ్రూయాత్ భద్రమిత్యేవ వా వదేత్ ।

శుష్కవైరం వివాదం చ న కుర్యాత్ కేనచిత్ సహ ॥

శుభములను పలుకవలయును. భద్రములను చెప్పవలయును. మంగళకరవాక్యములను మాటాడవలయును. మనస్సును హరించి ఆహ్లాదమును ప్రసాదించు మాటలను నుడువవలయును. పనికిమాలిన శుష్కమైన వైరమును, వివాదమును ఎప్పుడును ఎవరితోనూ చేయరాదు.

233. లక్ష్మీ ర్వసతి జిహ్వగ్రే జిహ్వగ్రే మిత్రబాంధవాః ।

జిహ్వగ్రే బంధనం ప్రాప్తం జిహ్వగ్రే మరణం ధృవమ్ ॥

నాలుక కొన యందు లక్ష్మీదేవి నివసించియుండును. జిహ్వగ్రమునందు మిత్రులు, బంధువులు, ఆప్తులు ఉందురు. అలాగుననే జిహ్వగ్రమునందు జైలు కూడ ప్రాప్తించును. అంతేగాక కఠినోక్తులు ఇతరులకు అపకారమును చేయు మాటలు మాటాడినచో మరణము కూడ సంభవించును.

234. సత్యమేవేశ్వరో లోకే సత్యం పద్మాశ్రితా సదా ।

సత్యమూలాని సర్వాణి సత్యస్నాన్తి పరం పదమ్ ॥

ఈ లోకమునందు సత్యమే ఈశ్వరుడు. సత్యమే ఎల్లప్పుడు భగవంతుని ఆశ్రయించియున్నది. సత్యముయొక్క మూలమే ఈ ప్రపంచము. సత్యమునకంటే మించిన పరమ పదము మరియొకటి లేదు. సత్యవస్తువు పరమాత్మ ఒక్కటే.

235. ఉద్విజంతే యథా సర్వాన్నరాదన్యతవాదినః ।

సత్యం ధర్మః పరో లోకే మూలం స్వర్గస్య బోధ్యతే ॥

సత్యము ధర్మము ఈ లోకమునందు కీర్తిని సుఖమును సంపాదించి పెట్టును. పరలోకమునందు స్వర్గమునకు దారి చూపించును. సత్యలోకమును కూడ పొందబడుచున్నదని చెప్పబడుచున్నది. వివిధముగ సర్పము ప్రజలకు అపకారమును ఉద్వేగమును మనస్తాపమును కలుగ జేయునో అలాగుననే అన్యతవాదులు అనగ అబద్ధమును చెప్పువారు ప్రజలకు మనస్తాపమును ఉద్వేగమును అపకారము కలిగింతురు. కావున అసత్యములను పలుకరాదు.

ఈ పేజీ స్థల దాతలు : “సామర్థ్యమును సంపాదించుకానుము. సర్థము సమకూడును”

శ్రీ||శే|| ఒంగోలు సంధ్యారాణిగాలి జ్ఞాపకార్థం శ్రీసుబ్రహ్మణ్యంగారు, నెల్లూరు

సూక్తి సుధాకరము

- శ్రీ శ్రీహరితీర్థస్వామిలవారు

శ్లో॥

నిర్మాణమోహో జితసంగదోషా

అధ్యాత్మ నిత్యా వినివృత్తకామాః ।

ద్వంద్వైర్విముక్తా సుఖదుఃఖ సంజ్ఞైః

గచ్ఛంత్యమూఢాః పద మవ్యయం తత్ ॥

గీత 15-5

తాత్పర్యము: మానమోహములు లేనివారు, సంగదోషములను జయించినవారు, అధ్యాత్మ విషయమును గూర్చి ఎల్లప్పుడు ఆలోచించువారు, కొంచెముకూడ కామములు లేనివారు, సుఖదుఃఖములను ద్వంద్వములనుండి విడువడినవారు, మూఢులు కానివారు, అవ్యయమైన పదమును పొందుదురు.

వివరణ : నేను గొప్పరాజును, మహావీరుడను, అని కొలతపెట్టుకొని భావించుచుండుట మానము, కీర్తి, సంపద భోగములు మున్నగువానివలన కలుగు సుఖమే పొందదగినవి అని భావించుచు ఆత్మను గూర్చి ఆలోచింపకుండుట మోహము, మోహమును పొందినవారు మూఢులు.

మోహమునుండి విముక్తులైనవారు అమూఢులు.

సంగదోషములనగా పరోపకారము, లోకసంగ్రహ మను అభిలాష. అట్టి సంగదోషమును త్యజింపవలయును. ఆత్మతత్త్వమునుగూర్చి నిత్యము విచారించుచుండవలయును.

లౌకిక ప్రసంగములను మానివేయవలయును. “తచ్చింతనం తత్కథనం అన్యోన్యం తదాలాపనం” అనువాక్యమును దృష్టియం దుంచుకొనవలయును. ఇది అధ్యాత్మనిత్యత్వము.

కోరికలను అన్నింటిని మొదలంటగా నశింపజేసికొనుట వినివృత్త కామాః.

జయము కలిగినను, అపజయము కలిగినను, పొగడినను, తెగడినను సమానమైన మానసిక సంతృప్తిని కాపాడుకొనవలయును. సుఖముగాని దుఃఖముగాని అంతఃకరణమునకు సంబంధించినదని దృఢముగ తెలిసికొని దానికి భిన్నుడై వ్యవహరించవలయును. ఇటువంటి వారిని అమూఢులు అందురు. వారు అవ్యయమైన తిరుగులేని పదమును పొందుచున్నారని గీతాచార్యుడు 15వ అధ్యాయము 5వ శ్లోకమునందు తెలిపియున్నారు. కాన ప్రతిమానవుడు అట్లు ఆచరించి కృతకృత్యుడు కావలయును.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

5. మధురాకాండము

21. ముచికుందానంద కలశము

59. అనుగ్రహ కమండలువు

181. కాలయవన దండయాత్ర చమసము

స్వయంవర విరమణమును గూర్చి విచారించుచు భీష్మకుండు జరాసంధాదులతో ఇట్లనెను. “నీతియుక్తముగా మీరు చెప్పిన మాట ననుసరించియే యిట్లు చేసితిని. ఇంక మరల స్వయంవరమును ఏర్పఱచుట అసంగతము. అసంభవము. మీరు నన్ను క్షమింపుండు. పుత్రుని చేష్టను చూచి నేను భయాకులుడ నగుచున్నాను. శ్రీకృష్ణుండు పరమపురుషుండు. ఆయనవలన వీనికి ఏమగునో.” ఇట్లు చెప్పుచు ఆయన విలపింపఁజొచ్చెను.

శాల్వుండు భీష్మకుని ఓదార్చుచు ఇట్లనెను. “రాజేంద్రా! దుఃఖింపకుము. క్షత్రియునకు రణమున ఒకప్పుడు జయము మఱియొకప్పుడు పరాజయము తప్పదు. నీ కుమారుండు సామాన్యుండు కాఁడు. బలదేవకేశవులు తప్ప రుక్మితో పోరగలిగిన వాఁడు ఎవఁ డున్నాఁడు? శ్రీకృష్ణుండు కూడ అజేయుండు కాఁడు. వానిని జయింపఁగలవాడు కాలయవను డున్నాఁడు. పండ్రెండు సంవత్సరములు గార్హముని రుద్రునిగూర్చి తపస్సు చేసి మథురలోని యాదవులకు అవధ్యుండైన పుత్రుని పొందెను. అతఁడే కాలయవనుండు నా మాట మీకు యుక్తమని తోచినచో ఇప్పుడే కాలయవనుని యొద్దకు దూతను బంపుదుము.”

శాల్వుని వాక్యమును ఆమోదించుచు అందఱు జరాసంధుని ముఖమున దృష్టి నిలిపిరి. అతఁడు నిర్వేదముతో ఇట్లనెను. “భార్య భర్తను వదలి మఱియొకనిని పతినిగా కోరునట్లు మీరందఱు నన్ను వదలి పరుని ఆశ్రయింపఁగోరుచు, నన్ను కూడ వానిని ఆశ్రయింపుమని ప్రోత్సహించుచున్నారు. అహో! దైవము ఎంత బలిష్ఠుడైనది! దానిని అతిక్రమించుట అసాధ్యము.

ఏమైనను కృష్ణునకు భయపడి పరుని ఆశ్రయించుటకంటె నాకు మరణమే మేలు. నేను ఎవనిని ఆశ్రయింపను. అయినను మీరు కోరినట్లు దూతను మాత్రము పంపుదును.” ఆ మాటకు అందఱు సంతోషించిరి. జరాసంధుఁడు శాల్వుని చూచి, “దూతగా నీవే పోవుట యుక్తము. నీవు పోయి కాలయవనుఁడు కృష్ణుని జయించునట్లు మనకు సంతోషము కలుగునట్లు నీతిని నిర్వహింపుము. ఆకాశమార్గమున పొమ్ము.” అని చెప్పెను.

శాల్వుఁడు కాలయవనునియొద్దకు బయలుదేరెను. జరాసంధాదులు వెడలిపోయిరి. స్వయంవరము ఆగిపోయె నని విని రుక్మిణి లజ్జించుచు, “కృష్ణుని తప్ప నేను ఇతరులను వరింపను” అని సఖీమధ్యమున పలికెను.

శాల్వుడు కాలయవనుని యొద్దకు పోయి వానిచే సత్కృతుఁడై వానిని ప్రశంసించి ఇట్లు చెప్పెను. “మహారాజా! నేను సర్వరాజసమాజమునకు దూతనుగా వచ్చితిని. వారి యభిప్రాయమును జరాసంధుఁడు నీకు ఇట్లు చెప్పుమనెను. ‘కృష్ణుఁడనువాఁడు జగత్కంటకుఁడై జన్మించెను. అతఁడు అన్నతో కూడి మేనమామనే సంహరించెను. మేము వానిని శిక్షింపదలంచితిమి. అతఁడు మా ప్రయత్నము నెఱింగి అన్నతో కూడ మఱురను వదలి గోమంతశైలమును దుర్గమునుగా ఆశ్రయించెను. మేము పోయి ఆ శైలమును ముట్టడించితిమి. వారు ఆ గిరి శిఖరములలో ఎక్కడనో దాగియుండి మాకు కన్పింపలేదు. మేము శైలమును తగులబెట్టితిమి. అప్పుడు వారు అగ్నిజ్వాలలపై నుండి మా సైన్యముల మధ్యమున దుమికిరి. ఒక్క బలరాముఁడే పండ్రెండు అక్షౌహిణులను పరిమార్చెను. నేను వానిని మార్కొని, దైవవశమున నిర్జితుఁడనైతిని. ఇంక ఈ లోకమున వారిని జయించుటకు నీవే సమర్థుఁడవు. మీ తండ్రి యొక్క తపోబలముచేత మహేశ్వరుని యనుగ్రహమువలన నీవు మఱురానివాసులైన యాదవులకు అందఱకు అజేయుండవు.” యవనాధీశ్వర! జరాసంధుని సందేశమును వింటివి. ఇంక ఏది యుక్తమో మంత్రులతో విచారించుకొని నిశ్చయింపుము.”

కాలయవనుఁడు చాల సంతోషించి అప్పుడే మఱురపై దండయాత్రకు సన్నాహము గావింప మంత్రులను ఆజ్ఞాపించెను. శాల్వుఁడు కృతకృత్యుఁడై ప్రహృష్టుఁడై వెడలిపోయెను.

కృష్ణుఁడు విదర్భనుండి రథముపై మఱురకు బయలుదేరినప్పుడు గరుత్మంతుఁడు కృష్ణునితో ఇట్లెను. “ప్రభూ! దేవదేవుఁడవైన నీకు శిథిలప్రాయమైన యా మఱుర తగిన నగరము కాదు. రైవతగిరిచే పశ్చిమ సముద్రముచే ప్రావృతమైయున్న ప్రదేశము దుర్గమమైన నగర నిర్మాణమునకు యోగ్యముగా నుండునేమో పరిశీలించి వత్తును.” ఆయన అంగీకరించెను. గరుత్మంతుఁడు పశ్చిమాభిముఖుఁడై వెడలిపోయెను.

శ్రీకృష్ణుడు మధురకు చేరెను. ఉగ్రసేనుడు శ్రీకృష్ణునకు జరిగిన పట్టాభిషేకమునుగూర్చి విని మధురలో కూడ శ్రీకృష్ణుడు ప్రభువగు నను తలంపుతో మహోత్సవముతో పాదచారియై బలరామునితో కూడ కృష్ణునకు ఎదురేగి స్వాగతము పలికి అర్ఘ్యపాద్యముల నీయబూనెను. ఆయన యభిప్రాయమును గ్రహించి కృష్ణుం డిట్లనెను. “తాతా! నేను నిన్ను మధురాధిపతినిగా పట్టాభిషిక్తుని చేసితిని. దానిని తప్పించుట యుక్తము కాదు. నీవే ఈ మధురకు ప్రభుండవు.” పిదప కృష్ణుడు యదువీరుల కందఱకును పెక్కుకానుకల నొసంగెను. రామకృష్ణులు తల్లిదండ్రులకు పాదాభివందనము గావించి సుఖముగా నుండిరి.

ఒకనాడు కృష్ణుని యొద్దకు గరుత్మంతుడు వచ్చెను. కృష్ణుడు గరుండునితో బలరామునితో ఉగ్రసేనుని యొద్దకు పోయి రహస్యముగా ఇట్లనెను. జరాసంధుండు మనకు అవధ్యుండు. వాని నైనయము అక్షయముగా ఉన్నది. ఎంత కాలము సంహరించు చున్నను అది తరగదు. మనకు ఈ మధుర యందు క్షేమము లేకున్నది. గరుత్మంతుండు మనకు తగిన దుర్గముగా నూతన నగరమును మనము నిర్మించుకొనుటకు యోగ్యమైన ప్రదేశమును చూచుచున్నాడు.” పిదప ఆయన పోయిన పని ఏమైన దని గరుత్మంతుని అడిగెను. అతం డిట్లనెను. “నేను కుశస్థలి యొద్దకు పోయి నీకు తగిన స్థానము కొఱకు ఆకాశమునందుండి అన్నివైపుల కలయజూచితిని. సముద్రుండు తనచే సంవృతమైన భూమిని మన కొసంగినచో రైవతశైలము పురద్వారమునకు భూషణముగా అమరావతితో తుల్యముగా ద్వారవతి అను మహానగరమును నిర్మంపవచ్చును. అది దుర్భేద్యమగు దుర్గమగును.”

కృష్ణుండు గరుత్మంతుని అభినందించి సత్కరించి పంపెను. కృష్ణుండు వేఱుగా నూతన నగరమును నిర్మించి అక్కడికి పోవునేమో అని ఉగ్రసేనుండు “కృష్ణా! నీవు లేకుండ మేము ఉండజాలము. నీవు ఎక్కడికైన బయలుదేరినచో మమ్ము కూడ తీసికొని పొమ్ము” అనెను. కృష్ణుండు అందులకు అంగీకరించెను.

ఒకనాడు కృష్ణుండు సభలో ఇట్లు చెప్పెను. “ఈ నగరము శత్రువులు వచ్చి పడుటకు చాల సుగమముగా నున్నది. మనవారి పుత్రులయొక్క పౌత్రులయొక్క సంఖ్య కోట్లకొలదిగా పెరుగుచుండుటచే పరిమితముగా నున్న యీ ప్రదేశము చాలక సమ్మర్దము అధికముగా ఉన్నది. నాకు ఇచ్చట ఉండుట ఇష్టముగా లేదు. మఱియొక పురమును నిర్మించుకొనవలెనని యనుకొనుచున్నాను. తండ్రి తాతలకాలమునుండి ప్రేమాస్పదమై యున్న యీ ప్రదేశమును వీరుట మీకు కష్టముగ నుండును. మీ నుండి దూరముగా పోదలంచుచున్న నన్ను మీరు క్షమింపుండు.” యదువీరులందఱు జరాసంధుని దండయాత్రలను స్మరించుచు తాము కూడ ఆ

నగరమును వీడి కృష్ణుని వెంట పోవుటకే నిశ్చయించిరి. ఇంతలో కాలయవనునితో కూడ జరాసంధుడు దండెత్తి వచ్చుచున్నాడని వార్తాహరులు వచ్చి చెప్పిరి. వెంటనే యాదవులందఱు త్వరపడుచు కృష్ణుని నాయకత్వమున రైవతగిరికి చేరి అక్కడ తాత్కాలికముగా నివేశములను ఏర్పఱచుకొనిరి.

ఈ సందర్భమున వైశంపాయనుడు రైవతగిరియందు ఏకలవ్యుని నివాస మున్న దని ఆ ప్రదేశమున ద్రోణుడు చిరకాలము ఉండె నని చెప్పెను.

శ్లో॥ త త్రైకలవ్యసంవాసో ద్రోణే నాధ్యక్షిత శ్చిరమ్ ।

ప్రభూతపురుషోపేత స్సర్వరత్నసమాకులః ॥

హరివంశము - విష్ణుపర్వము - అధ్యాయము - 56, శ్లో. 28,

ఏకలవ్యుడు విద్యాభ్యాస కాలమున హస్తినాపురమునకు సమీపమునందుండెను. అతడు రైవతగిరి ప్రాంతమునకు ఎప్పుడు వచ్చెను? ద్రోణుడు అచ్చట చిరకాలము ఎప్పు డుండెను? ఏకలవ్యుడు జరాసంధునకు సేనాపతిగా పేర్కొనబడియున్నాడు. (వచ. 80, ఆశ్వాసము -1, తెలుగు హరివంశము - ఉత్తరభాగము) గోమంతశైల యుద్ధమున తూర్పువైపున మోహరించిన వారిలో ఏకలవ్యుడు పేర్కొనబడినాడు.

శ్లో॥ ఉలూకః కైతవేయశ్చ వీరశ్చాంశుమతః సుతః ।

ఏకలవ్యో దృఢాశ్వశ్చ క్షత్త్రధర్మా జయద్రథః ॥

హరివంశము - విష్ణుపర్వము - అధ్యాయము - 42, శ్లో. 34

ఎఱుకరాజును జరాసంధుడు సైన్యాధిపతినిగా స్వీకరించునా? అతడు సేనాపతిగా ఆతనిమెనక నుండుటకు తక్కిన రాజులు అంగీకరింతురా? ఈ విషయము పరిశీలించవలసియున్నది.

ఏకలవ్యుడు ద్రోణునకు అమోఘముగా గురుదక్షిణ ఇచ్చిన తరువాత, అతనిని పెంచిన యెఱుకరాజు హిరణ్యధన్వుడు అతని భావిజీవితము భంగపడకుండ, అతడు సాటివీరులలో మేటిగా భావింపబడుటకై అతని జన్మరహస్యమును ప్రకటించియుండును. ఏకలవ్యుడు వసుదేవుని తమ్ముడైన దేవశ్రవుని పుత్రుడు. ఇతని పేరు శత్రుఘ్నుడు. మహాత్మవాదులలో తప్పిపోవుట వలననో, లేక అడవి ప్రయాణములలో బోయవారిచే అపహరింపబడుట చేతనో, ఏకారణము చేతనో, ఇతడు నిషాదులచే పెంచబడెను. (హరివంశము - అధ్యాయము - 34 - శ్లో॥ 31,32,33) కావున ఇతడు శ్రీకృష్ణునకు సోదరుడు. తెలుగు హరివంశమున వసుదేవుని సోదరియగు “శ్రుతదేవకుంగేకయేశ్వరుని వలన ఏకలవ్యుడు పుట్టి నిషాదులలోనం బెరిగె”

అని యున్నది. (హరివంశము పూర్వభాగము - ఆశ్వాసము - 3 - వచనము - 161), ఎఱ్ఱాపెగ్గడకు లభించిన సంస్కృతప్రతియందిట్లు ఉండియుండును. ఇట్లయినచో ఏకలవ్యుడు శ్రీకృష్ణునకు మేనత్తకొడుకై శిశుపాలపాండవాదులవలె బావయో బావమఱియో యగును. కాని కంసుని పాలనమున సంభవించిన విప్లవములో వసుదేవుని తమ్ముడు దేవశ్రవుడు పారిపోవుటయు, అతని పుత్రుడు తప్పిపోయి నిషాదులకు దొరకి, గోకులమున కృష్ణుడు పెరిగినట్లుగా, హిరణ్యధన్వుని యింట పెరిగి యుండుటయే మిగుల సంభావ్యముగా (More Propable) నున్నది. తన క్షత్రియత్వము ప్రకటమైన తరువాత ఏకలవ్యుడు మరల ద్రోణుని సమీపించి విద్య నర్థించియుండును. అర్జునుని మీది మాతృర్యముతో దుర్యోధనుడు ద్రోణాచార్యుని ప్రోత్సహించి యుండును. ఆయన కూడ జరిగినదానికి పరితాపమును పొంది తీర్థయాత్రావ్యాజమున ఏకలవ్యునితో రైవతగిరియొద్ద తీర్థములలో ఒకచోట వసతి ఏర్పఱచుకొని ఏకలవ్యునకు ధనుర్విద్యావిశేషములను బోధించి యుండును. ఏకలవ్యుడు, వీరుండుగా ప్రసిద్ధి నొందిన తరువాత, అర్జునుని మీది వైమనస్యముతో తండ్రిని చేరుటకు యాదవులతో నుండుటకు ఇష్టపడక, దుర్యోధనునకు హితుండైన జరాసంధునకు అనుచరుడై యుండును. ఈ కారణముచేతనే ఇతడు కురుక్షేత్ర సంగ్రామమున దుర్యోధనుని పక్షముననే పోరాడెను.

182. కాలయవన భస్మీభవన చమనము

జనమేజయుడు, “కాలయవనుడు రాకముందే, కృష్ణుడు భయపడి మధురనుండి ఏల వెడలిపోయెను?” అని వైశంపాయనుని అడిగెను. వైశంపాయనుడు ఇట్లు చెప్పెను.

త్రిగర్తరాజుయొక్క పురోహితుడు గార్ఘ్యుడు. అతడు ఏదియో వ్రతము నవలంబించి భార్యతో భోగింపకుండెను. వ్రతము సంగతిని ఆలోచింపక అతని బావమఱిది గార్ఘ్యుని నపుంసకునిగా తలంచెను. ఇతడు యాదవుల పక్షమునకు చెందినవాడు. ఒకప్పుడు గార్ఘ్యుడు అత్తవారింటికి వచ్చి యాదవముఖ్యులతో గోష్ఠి చేయుచుండెను. అప్పుడు వారి సన్నిధియందు బావమఱిది గార్ఘ్యుని గూర్చి నపుంసకు డని గేలిచేసెను. ఇది తప్పని యాదవులు వారింపక పోగా గార్ఘ్యుని మిగుల పరిహసించిరి. గార్ఘ్యుడు క్రుద్ధుడై యాదవులకు భయంకరుడైన పుత్రుని పుట్టింతు నని పూనుకొని కాలాయన చూర్ణమును (భస్మముగా చేయబడిన నల్లని యినుము) భక్షించుచు రుద్రునిగూర్చి పండ్రెండుసంవత్సరములు తపస్సు చేసెను. రుద్రుడు అట్టి పుత్రుని అనుగ్రహించెను. అప్పుటికి గార్ఘ్యుని దేహము కాలాయనముతో సమానముగా దృఢముగా నయ్యెను. ఈ వృత్తాంతము నెఱింగి అపుత్రకుడైన యవనరాజు సంతానము కొఱకు గార్ఘ్యుని యొద్దకు ఒక గోపాలికను

పంపెను. ఒక అప్పురస ఏదో కారణముచేత ఆ గోపాలికా రూపమున ఉండెను. సుందరియైన యామెను గార్హుండు పరిగ్రహించి ఆమెయందు పుత్రుని పొందెను. వానిని యవనరాజు పెంచుకొనెను. కాలాయనముతో సమానమైన శరీరముతో జన్మించిన గార్హుని పుత్రుండు కాలయవనుఁ డని ప్రసిద్ధుఁ డయ్యెను.

అపుత్రకుడైన యవనేశ్వరుండు గార్హుని సంతోషపెట్టి పుత్రునికొఱకు తన భార్యనే ఆతనికి అర్పించె నని, ఆమెయందు తుమ్మెదల రంగు వంటి నల్లని రంగుతో వజ్రాగ్రకఠినమైన వక్షముతో జన్మించిన బాలుండు కాలయవనుఁ డని ప్రఖ్యాతుఁ డయ్యె నని విష్ణుపురాణమున నున్నది.

శ్లో॥ కన్యా, త్రిగర్త రాజస్య భర్తావై శైశిరాయణః ।

జిజ్ఞాసాం పౌరుషే చక్రే న చ స్కందే చ పౌరుషమ్ ॥

నీలకంఠీయము : త్రిగర్త రాజస్య దేవకన్యా వృకదేవీతి పూర్వేణాన్వయః । తస్యైవ త్రిగర్త రాజస్య భర్తా పురోహితః శైశిరాయణః గార్హః, తదీయః శాలః యాదవపక్షీయః పురోహితః కశ్చిత్. తస్య పౌరుష మస్తివా నవేతి జిజ్ఞాసాం పరీక్షాం చక్రే, హస్తేన లింగ మభిమృష్టవాన్ । అథ అనంతరం గార్హస్య పౌరుషం రేతః న చస్కంద, దృఢవ్రతత్వాత్ తస్య అనుత్థానాత్ । ఉత్థానాత్ కించి దపి రేతః స్కందే దేవ । తతః గార్హ్యో నపుంసక ఇతి శాలేనోక్తః ఇత్యర్థః । యథోక్తం విష్ణుపురాణే ।

శ్లో॥ గార్హ్యం గోష్ఠ్యాం ద్విజం శాలః షండ ఇత్యుక్తవాన్ యదా ।

యదూనాం సన్నిధౌ సర్వే జహసుః యాదవా స్తథా॥

హరివంశము అధ్యాయము 23, శ్లో. 12

శ్లో॥ గోపకన్యా ముపాదాయ మైథునాయోపచక్రమే ।

గోపాలీ త్వపురసా స్తస్య గోపస్త్రీవేషధారిణీ ॥

శ్లో॥ ధారయామాస గార్హస్య గర్భం దుర్ధర మచ్యుతమ్ ।

మానుష్యాం గార్హభార్యాయాం నియోగా చ్చూల పాణినః ॥

నీలకంఠీయము : కా సౌ గోపకన్యా కుత శ్చాస్య తత్సంయోగ ఇత్యాహ సార్ధేన గోపాలీతి । అన్యేతు కృష్ణాయన సమః ప్రఖ్య ఇతి పఠిత్వా శ్లో. 13) కృష్ణాయనం లోహచూర్ణం అభక్షయత్. అయః ప్రఖ్యః లోహవరః ఇతి వ్యాఖ్యా । తత్ర వైష్ణవీం సమ్మతి మాహుః ।

“శ్రీవిశ్వమీమాంస” (రిజిస్టర్డ్ నం. 27699/76)

ప్రెస్ మరియు పేపర్ రిజిస్ట్రేషన్ చట్టం నిబంధనలక్రింద అవసరమైన తెలుగు మాస పత్రికయగు “విశ్వమీమాంస” యాజమాన్యము, ఇతర వివరములు.

(ఫారం 4 సెక్షన్ రూల్ 8)

1. ప్రచురణ స్థలము : శ్రీసత్యానందాశ్రమము, ఇనమడుగు
 2. ప్రచురణ వ్యవధి : మాసపత్రిక
 3. ముద్రాపకుని పేరు : ‘ఆచార్య’ శ్రీహరి తీర్థ స్వామి
 - చిరునామా : శ్రీసత్యానందాశ్రమము, ఇనమడుగు, నెల్లూరు జిల్లా పిన్. 524 137
 4. ప్రచురణకర్త పేరు : ‘ఆచార్య’ శ్రీహరి తీర్థ స్వామి
 - జాతీయత : భారతీయుడు
 - చిరునామా : శ్రీసత్యానందాశ్రమము, ఇనమడుగు, నెల్లూరు జిల్లా పిన్. 524 137
 5. సంపాదకుని పేరు : ‘ఆచార్య’ శ్రీహరి తీర్థ స్వామి
 - జాతీయత : భారతీయుడు
 - చిరునామా : శ్రీసత్యానందాశ్రమము, ఇనమడుగు, నెల్లూరు జిల్లా పిన్. 524 137
 6. పత్రిక యజమాని : శ్రీసత్యానందాశ్రమము(రి.)
- ‘ఆచార్య’ శ్రీహరి తీర్థ స్వామి అనబడే నేను పైన తెలిపిన వివరములు యథార్థములని తెలియజేయుచున్నాను.

(సం.) ‘ఆచార్య’ శ్రీహరి తీర్థ స్వాములవారు.

శ్రీరామనవమి-వేంపేట

తెలంగాణా జగిత్యాల జిల్లా మెట్పల్లి మండలము వేంపేట శ్రీరామకృష్ణసంక్రీర్ణమండలి ఆధ్వర్యవములో శ్రీరామనవమి ఉత్సవములు 2022వ సం॥ ఏప్రిల్ 8, 9, 10 తేదీలలో అత్యంత వైభవముగ జరుపబడును. 10వ తేదీ శ్రీసీతారామ కళ్యాణ మహోత్సవము జరుపబడును. ఆ సందర్భముగ శ్రీసత్యానందాశ్రమ పీఠాధిపతులు పూజ్యపాదులు శ్రీశ్రీశ్రీ శ్రీహరితీర్థస్వాములవారు శ్రీమద్రామాయణ ప్రసంగములను చేయుదురు.

కావున భక్తులు పాల్గొని శ్రీరామానుగ్రహమునకు పాత్రులగుదురుగాక! -కార్యదర్శి

ఈ పేజీ స్థలదాతలు : డా॥ శ్రీమతి పచ్చిపాల పద్మావతమ్మగారి సహరివారము, బెంగళూరు

వ్యావహారికాంధ్ర మహాభారతం

భీష్మ పర్వము - శ్రీ పురిసండా అప్పలస్వామి

మొదటి ఆశ్వాసము

భగవద్గీత

సర్వజ్ఞుడూ, సనాతనుడూ, నియంతా, అణువుకంటే కూడా సూక్ష్మమైనవాడూ, సర్వానికి ఆధారభూతుడూ, ఊహించడానికి శక్యంకాని రూపంకలవాడూ, సూర్యుడిలాగా తనంతటతానే ప్రకాశించేవాడూ, అంధకారానికి అవతల వుండేవాడూ అయిన పురుషుణ్ణి భక్తితోనూ, యోగబలంతోనూ నిశ్చలమైన మనస్సుతోనూ నిలకడగా కనుబొమలమధ్య ప్రాణం నిలిపి మరణకాలంలో స్మరించేవాడు ఆ పరమపురుషుణ్ణి తప్పక పొందుతాడు.

వేదవేత్తలు దేనిని అక్షర మని - అంటే నాశనం లేనిదని చెబుతున్నారో, రాగం మానుకుని యోగులు దేనిని చేరుతున్నారో, దేనికోసం బ్రహ్మచర్యవ్రతం చేస్తున్నారో - దాన్ని నీకు క్లుప్తంగా చెబుతున్నాను.

ఇంద్రియద్వారాలు యావత్తు అరికట్టి మనస్సు హృదయంలో బంధించి, ప్రాణం శిరస్సులో కనుబొమలమధ్య, లేదా సహస్రారంలో చేర్చి, ఓం అనే ఏకాక్షర బ్రహ్మం జపిస్తూ, నన్నే స్మరిస్తూ దేహం విడిచిపోయేవాడు ఉత్తమగతి పొందుతాడు.

ఇతరమైన వేటిమీదా మనస్సు పోనివ్వకండా యావజ్జీవమూ నన్నే స్మరిస్తూ వుండే స్థిరచిత్తం కల యోగికి నేను ఎంతో సులభంగా దొరుకుతాను. పరమసిద్ధిపొందిన మహాత్ములు నన్నే చేరతారు. దుఃఖానికి పుట్టినిల్లూ, అశాశ్వతమూ అయిన పునర్జన్మ మరి వుండదు వాళ్ళకి.

భూలోకంనించి బ్రహ్మలోకంవరకూ ఏలోకానికి వెళ్ళినా సరే, మళ్ళీ తిరిగిరావలసిందే. అంటే పునర్జన్మ పొందవలసిందే. కాని నన్ను పొందినవాడికి మాత్రం మరి జన్మ వుండదు.

పగలూ రాత్రీ - ఈ లెక్క తెలిసినవాళ్ళు వెయ్యి దేవయుగాలు అయితే బ్రహ్మాకి వొక పగలు. మరో వెయ్యి యుగాలు అయితే బ్రహ్మాకి ఒక రాత్రీ అనీ ఎరుగుదురు. బ్రహ్మాకి పగలయినప్పుడు అవ్యక్తంనించి సమస్తమైన ప్రాణులూ పుడుతున్నాయి. రాత్రయినప్పుడు తిరిగి ఆ అవ్యక్తంలోనే

కలిసిపోతున్నాయి. ఇలా మొదలవుతున్న ఈ ప్రాణిసమూహమే మళ్ళీ మళ్ళీ పుడుతూ బ్రహ్మాకి రాత్రి కాగానే లయమయిపోతూవుంది. అతడికి పగలు కాగానే తప్పనిసరిగా తిరిగి పుడుతూవుంది. కాని, బ్రహ్మాకి రాత్రి సమయమైన ఆ అవ్యక్తంకంటే భిన్నమయిన మరో అవ్యక్తపదార్థం సనాతనమైన ఆ బ్రహ్మాస్వరూపం మాత్రం ప్రాణికోటి యావత్తూ నాశనమైనా కూడా నాశనం కాదు.

ఇలా ఏది అవ్యక్తమైందనీ నాశనం లేందనీ చెప్పబడుతూ వుందో, దానినే ఉత్తమగతి అని అంటారు. అదే ఉత్పృష్టమైన నా స్థానం. దానిని పొందినవాళ్ళకి తిరిగి పుట్టడమంటూ వుండదు.

అర్జునా! సమస్తభూతాలూ ఎవడిలో వుంటున్నాయో, ఎవడివల్ల ఈ జగత్తంతా వ్యాప్తమై వుందో ఆ పరమపురుషుడు ఏకాంతమైన భక్తివల్లే లభ్యమవుతాడు.

ఇక, యోగి ఏ కాలంలో ప్రయాణిస్తే - అంటే మరణిస్తే ఈ లోకానికి తిరిగి రాడో, ఏ కాలంలో ప్రయాణిస్తే తిరిగి ఈ లోకంలో పుడతాడో ఆ కాలం గురించి ఇప్పుడు నీకు చెప్పతాను. అగ్ని, జ్యోతి, పగలూ, శుక్లపక్షం, ఉత్తరాయణం ఆరుమాసాలూ - ఈ కాలంలో ప్రయాణిస్తే - అంటే మరణిస్తే బ్రహ్మవేత్తలయిన జనులు బ్రహ్మంలో కలుస్తారు. తిరిగి జన్మించరు.

పోగా, రాత్రీ, కృష్ణపక్షం, దక్షిణాయనం ఆరు మాసాలూ - ఈ కాలంలో మరణించిన యోగులు చంద్రజ్యోతిని పొంది - అంటే చంద్రలోకానికి వెళ్ళి తిరిగి వస్తున్నారు.

ఇలా శుక్లం (దేవయానం, లేదా అర్చిరాదిమార్గం) కృష్ణం (పితృమార్గం, లేదా ధూమ్రాది మార్గం) అని రెండుమార్గాలూ ప్రపంచంలో శాశ్వతమైనవని చెప్పబడుతున్నాయి. ఇందులో వొక దారిని పోతే తిరిగి రారు. మరొకదారిని పోతే తిరిగి వస్తారు. ఈ రెండు మార్గాలూ తెలిసిన ఏ యోగి కూడా మోహంలో పడదు. అంచేత అర్జునా! ఎల్లప్పుడూ నువ్వు యోగంతోనే వుండు.

ఇది తెలుసుకున్న యోగి వేదాల్లోనూ, యజ్ఞాల్లోనూ, తపస్సులోనూ, దానాల్లోనూ చెప్పిన పుణ్యఫలం యావత్తూ అతిక్రమిస్తాడు. మరిన్నీ అంతటికీ ఆది కారణమైన ఉత్తమ స్థానం పొందుతాడు.

అర్జునా! అసూయలేనివాడివి నువ్వు. నీకోసం విజ్ఞానంతో కూడిన, అతిరహస్యమైన జ్ఞానం చెపుతున్నాను. దీన్ని తెలుసుకుని పాపాలు వొదిలించుకుంటావు. మోక్షం పొందగలుగుతావు.

నీ ఇష్టదైవమునందు అచంచలమైన విశ్వాసమే నిన్ను ఉద్ధరించును

-శ్రీసత్యానందమహర్షి

ఈ పేజీ స్థలదాతలు : శ్రీ గడ్డం లక్ష్మణ్ మరియు కుటుంబసభ్యులు, సిరిసిల్లా

ఇది రాజవిద్య - విద్యలో ఉత్తమ మైంది. రహస్యాల్లో రాజు - శ్రేష్ఠమైంది. పవిత్రమైంది స్వానుభవం మీద తెలుసుకో దగింది. ధర్మసమ్మతమైంది. నాశనం లేంది. ఆచరించడానికి అతిసులభమైంది. ఈ ధర్మం మీద శ్రద్ధలేనివాళ్ళు నన్ను పొందక మృత్యురూపమైన సంసారమార్గంలో పడి తిరుగుతున్నారు.

ఇంద్రియానికి గోచరంకాని నేను ఈ జగత్తునిండా వ్యాపించివున్నాను. సర్వభూతాలూ నాలో వున్నాయి. కాని నేను వాటిలో లేను. నిజానికి భూతాలూ నాలో లేవు. నా ఈశ్వరశక్తి యోగసామర్థ్యం ఎలా వుందో చూడు! భూతాల్ని పుట్టించే నా ఆత్మ భూతాల్ని ధరిస్తూ వున్నా, భూతాల్లో లేదు. వాయువు అంతటా తిరుగుతుంది. గొప్పది. అది శాశ్వతంగా ఆకాశంలో నిండివున్నట్టే సర్వభూతాలూ నాలో వున్నాయని నమ్ము.

కల్పం అంతమైనపుడు సర్వభూతాలూ నా ప్రకృతిలో కలిసి పోతున్నాయి. కల్పం ఆరంభమైనపుడు మళ్ళీ వాటిని నేనే పుట్టిస్తున్నాను. ప్రకృతికి వశంకాదం చేత స్వాతంత్ర్యం లేని ఈ సమస్తభూతకోటిని, నేను నా ప్రకృతిని అవలంబించి మళ్ళీ మళ్ళీ పుట్టిస్తున్నాను. ఐతే ఈ కర్మమీద నాకు ఆసక్తి లేదు. ఉదాసీనంగానే వుంటాను. అంచేత ఈ కర్మలు నన్ను బంధించవు.

అర్జునా! నేనే అధ్యక్షుణ్ణి. నాతోనే ప్రకృతి ఈ చరాచరసృష్టినంతా కంటున్నది. ఈ కారణంచేతే లోకం నడుస్తోంది. భూతకోటినంతటకీ నేనే నియంతని. అజ్ఞానులు నా పరభావం - ఉత్తమ స్వరూపం తెలుసుకోలేక, మనుష్య శరీరం ధరించిన నన్ను చులకనగా చూస్తున్నారు.

కొరగాని ఆశలు పెట్టుకున్న వాళ్ళూ, వృథామైన కర్మలు చేసేవాళ్ళూ, పనికిమాలిన జ్ఞానం కలవాళ్ళూ, బుద్ధిమాలినవాళ్ళూ, మోహం కలిగించే క్రూరమైన రాక్షసప్రకృతినే ఆశ్రయిస్తున్నారు. ఇక మహాత్ములైనవాళ్ళో, - వాళ్ళు దైవప్రకృతిని ఆశ్రయిస్తున్నారు. ప్రపంచానికి కారణ భూతుణ్ణయిన నన్ను తెలుసుకుంటున్నారు. ఏకాగ్రచిత్తంతో నన్ను భజిస్తున్నారు. ఎప్పుడూ నన్నే కీర్తిస్తున్నారు. ప్రయత్నంతో దృఢవ్రతలై భక్తితో నమస్కరిస్తున్నారు. నిత్యయోగులై నన్ను సేవిస్తున్నారు. మరికొందరు జ్ఞానయజ్ఞంతో ఉపాసిస్తున్నారు. విరాటపురుషుణ్ణయిన నన్ను ఏకత్వంతోనూ, భిన్నత్వంతోనూ ఇలా అనేక విధాల పూజిస్తున్నారు.

క్రతువు (శౌతయజ్ఞం) నేనే. యజ్ఞం (స్మార్తయజ్ఞం) నేనే. పితృదేవతలకి పెట్టే పిండం నేనే. యజ్ఞంకోసం వనస్పతులతో చేసే అన్నమూ నేనే. మంత్రం నేనే. హోమంలో వేల్చే నెయ్యి నేనే. అగ్నిహోత్రం నేనే. హోమకర్తా నేనే.

ఈ పేజీ స్థల దాతలు : శ్రీమామిడాల భూమయ్య భూమకృల జ్ఞాపకార్థము
కుమారుడు రాజలింగం కళావతి మరియు శివకుమార్, శివకళ్యాణ్, శివచరణ్, మెట్టపల్లి.

ఈ జగత్తుకి నేనే తండ్రిని. నేనే తల్లిని. నేనే ధాతని. నేనే తాతని. తెలుసుకోదగిన, పవిత్రమైన ఓంకారం నేనే. సామవేదం, యజుర్వేదం నేనే. ఈ జగత్తుకి నేనే గతి. నేనే పోషకుణ్ణి. నేనే ప్రభువుని. నేనే సాక్షిని. నేనే నివాసం. నేనే ఆశ్రయం. నేనే నేస్తం. నేనే పుట్టించేవాణ్ణి. నేనే నిలిపేవాణ్ణి. నేనే నాశనం చేసేవాణ్ణి. నేనే నిదానం. నేనే నాశనం లేని బీజం. అర్జునా! వేడి నేనే కలిగిస్తున్నాను. వాన నేనే నిలుపుతున్నాను. నేనే కురిపిస్తున్నాను. నేనే అమృతం. నేనే మృత్యువు. నేనే సత్తు. నేనే అసత్తు.

రుగ్వేదం యజుర్వేదం సామవేదం - ఈ మూడువేదాలూ అభ్యసించినవాళ్ళు యజ్ఞాల్లో నన్ను పూజించి, సోమపానంచేసి, పాపాలు పోగొట్టుకుని స్వర్గంకోసం ప్రార్థిస్తున్నారు. వారి పుణ్యఫలమైన దేవేంద్రలోకానికి వెళుతున్నారు. అక్కడ స్వర్గంలో దేవతల దివ్యభోగాలు అనుభవిస్తున్నారు. అలా విశాలమైన స్వర్గలోకంలో భోగాలు అనుభవించి, ఆ పుణ్యం కాస్తా చెల్లిపోగానే మళ్ళీ జన్మ ఎత్తి మర్త్యలోకానికి వస్తున్నారు. ఇలా ఈ త్రయీధర్మపరులు - అంటే మూడు వేదాల్లోని వైదికధర్మం ఆచరించేవాళ్ళు భోగాలమీద వాంఛలు పెట్టుకుని రాకపోకలు చేస్తున్నారు - అంటే మళ్ళీ మళ్ళీ చస్తూ పుడుతూ వున్నారు.

కాని, ఎవళ్ళయితే ఇతర భావన లేకండా నన్ను స్మరిస్తూ ఉపాసిస్తున్నారో ఆ నిత్య యోగులయిన వాళ్ళ యోగక్షేమాలు నేనే భరిస్తున్నాను. ఇతర దేవతల భక్తులై వాళ్ళని శ్రద్ధతో పూజించే వాళ్ళు కూడా తెలియకండా నన్నే పూజిస్తున్నారు. ఏమంటే యజ్ఞాలన్నింటికీ నేనే భోక్తని. నేనే స్వామిని. ఐతే వాళ్ళు మాత్రం నా యథార్థం ఎరగరు. అంచేత తిరిగి చావు పుట్టుకల ప్రవాహంలో పడిపోతూ వుంటారు.

దేవతల్ని ఆరాధించేవాళ్ళు దేవతల్ని పొందుతున్నారు. పితరుల్ని పూజించేవాళ్ళు పితరుల్ని పొందుతున్నారు. భూతాల్ని కొలిచేవాళ్ళు భూతాల్నే పొందుతున్నారు. నన్ను సేవించేవాళ్ళు నన్నే పొందుతున్నారు.

పత్రం, పుష్పం, ఫలం, జలం - ఏదైనా సరే. భక్తితో నాకు సమర్పించే పరిశుద్ధచిత్తులైన నిష్కామభక్తుడి బహుమానం నేను గ్రహిస్తున్నాను. అర్జునా! నువ్వు చేసే కర్మలూ, తినే ఆహారం, చేసే హోమాలూ, ఇచ్చే దానాలూ, ఆచరించే తపస్సూ అంతా నాకు అర్పించు. ఈ విధంగాచేస్తే శుభమూ, అశుభమూ కలగజేసే కర్మబంధాల నించి విడుదల కలుగుతుంది నీకు. సన్యాస యోగంతో కూడిన అంతఃకరణ కలవాడివై (కర్మఫలం త్యజించిన వాడివై) ముక్తుడివై, నన్ను పొందుతావు.

ఈ పేజీ స్థల దాతలు : శ్రీ||శే|| బుధారెడ్డి రాజేశ్వర్ గారి జ్ఞాపకార్థము
కుమారుడు విగాయక్ పరివార్ము, ముంబయి

సర్వభూతాలూ నాకు సమానమే. విరోధి అనీ, ప్రియమైనవాడు అనీ నాకు లేరు. ఐతే, నన్ను భక్తితో సేవించేవాళ్ళు నాలోనే వుంటారు. నేనూ వాళ్ళలోనే వుంటాను. ఎంతో అంత దురాచారం కలవాడైనా సరే, ఇతరత్రా దేన్ని ఆశ్రయించకండా నన్నే భజించి నపుడు అతణ్ణి సాధువే అనాలి. ఏమంటే అతడి బుద్ధికి మంచి స్థిరత్వమే కుదురుతుంది. అతడు త్వరలోనే ధర్మాత్ముడవుతాడు. తరవాత శాశ్వతమైన శాంతినీ పొందుతాడు. అర్జునా! నా భక్తుడు ఎప్పుడూ నాశనం పొందడని నమ్ము.

ఏ పాపయోనిలో పుట్టినవాళ్ళయినా సరే, స్త్రీలయినా, కోమిల్లయినా, శూద్రులయినా నన్ను ఆశ్రయించినవాళ్ళు ఉత్తమగతినే పొందుతున్నారు. అలాంటప్పుడు పుణ్యవంతులైన బ్రాహ్మణవిషయం, భక్తులైన రాజులసంగతీ వేరే చెప్పే దేముంది!

అనిత్యమైందీ, సౌఖ్యం లేందీ అయిన ఈ లోకంలో నువ్వున్నావు. అంచేత అర్జునా! నన్నే భజించు. నామీదే మనస్సు నిలుపు. నా భక్తుడివి కా. నన్నే ఉపాసించు. నన్నే నమస్కరించు. ఇలా నన్నే శరణుపొంది ఈ యోగం అభ్యసిస్తే నన్నే పొందుతావు.

అర్జునా! ఇంకా విను. ప్రీతిగా వింటున్న నీ మంచికోసం ఉత్కృష్టమైన మాటలు మళ్ళీ చెప్తున్నాను. దేవతలు కాని, మహారుషులు కానీ నా పుట్టుపూర్వోత్తరాలు ఎరగరు. ఏమంటే, దేవతలకీ మహాపురుషులకీ నేనే మూలకారణంకదా! ఆదిలేనివాణ్ణి, పుట్టుక లేనివాణ్ణి సర్వలోకాలికీ గొప్ప ఈశ్వరుణ్ణి నన్ను తెలుసుకున్నవాడు మానవుల్లో మూఢత్వం లేనివాడై, సర్వపాపాలూ వొదిలించుకుంటున్నాడు.

బుద్ధి, జ్ఞానం, అప్రమత్తత, క్షమా, సత్యం, దమం, శమం, సుఖం, దుఃఖం, పుట్టుక, చావు, భయం, నిర్భయం, అహింస, సమత్వం, సంతోషం, తపం, దానం, కీర్తి, అపకీర్తి ఈ మొదలైనవి యావత్తూ సమస్తప్రాణులికీ నావల్లే కలుగుతున్నాయి. సప్తమహారుషులూ, నలుగురు పూర్వులూ, మనువులూ నా సంకల్పంవల్ల పుట్టినవాళ్ళే. లోకంలో వీళ్ళనించే సమస్త ప్రజలూ పుట్టారు.

ఈ నా విభూతి(మహిమ) యోగం - యథార్థం తెలుసుకున్నవాడికి స్థిరమయిన యోగం ప్రాప్తమవుతుంది. ఇందులో సందేహం లేదు. నేనే సమస్తానికీ ఉత్పత్తిస్థానం. నానించే సమస్తమూ పుడుతూవుంది. ఇది తెలిసిన జ్ఞానులు భక్తిభావంతో నన్నే భజిస్తున్నారు. నామీదే మనస్సు నిల్పుకుంటున్నారు. నామీదే ప్రాణం పెట్టుకుంటున్నారు. ఒకళ్ళకొకళ్ళు బోధించుకుంటూ, నా కథలే చెప్పుకుంటున్నారు. తమలో తాము ఎల్లప్పుడూ మహానందం అనుభవిస్తున్నారు.

ఎప్పుడూ యోగంతోవుండి, ప్రీతిపూర్వకంగా నన్ను భజించేవాళ్ళకి నన్ను పొందదగ్గ బుద్ధియోగం

నేనే ఇస్తున్నాను. వాళ్ళని అనుగ్రహించడం కోసమే వాళ్ళబుద్ధిలో ప్రవేశించి, ప్రకాశిస్తూన్న జ్ఞానదీపంతో అజ్ఞానంవల్ల కలిగిన అంధకారం నాశనం చేస్తున్నాను.

అర్జునుడు : నువ్వు పరబ్రహ్మవనీ, పరంధాముడివనీ, పరమ పవిత్రుడివనీ, శాశ్వతుడివనీ, దివ్యుడివనీ, ఆదిదేవుడివనీ, పుట్టుకలేనివాడివనీ, ప్రభుడివనీ యావన్మంది రుషులూ, దేవరుషి నారదుడూ, అసితుడూ, దేవలుడూ, వ్యాసుడూ చెపుతున్నారు. నువ్వుకూడా నాకు అదే చెపుతున్నావు. నువ్వు చెప్పిందంతా నిజమే అని నమ్ముతున్నాను. ఓ భగవంతుడా! నీమూలం దేవతలూ, రాక్షసులూ ఎవ్వరూ ఎరగరు.

పురుషోత్తమా! భూతాలసృష్టించే ఓ భూతేశా! దేవదేవా! జగత్పతీ! నీ విషయం నీకే తెలుసు. నీ దివ్యవిభూతి ఈ లోకమంతా వ్యాపించి వుంది. ఆ విషయం నువ్వే నాకు విస్తరించి చెప్పు. ఓ యోగీశ్వరా! ఎల్లప్పుడూ నిన్నే ధ్యానిస్తూ నిన్ను ఎలా తెలుసుకునేది? ఓ భగవంతుడా! వేటితో నిన్ను ధ్యానించేది? చెప్పు. నీయోగమూ, నీవిభూతీ విస్తరించి మళ్ళీ చెప్పు. అమృతంలాంటి నీ మాటలు వింటున్నకొద్దీ నాకు తృప్తి లేకండా వుంది.

శ్రీకృష్ణుడు : బావుంది, ఐతే అర్జునా! దివ్యమయిన నా విభూతుల్లో ప్రధానమైనవి నీకు చెపుతాను, విను. ఏమంటే నా విభూతులికి అంత మంటూ లేదు కదా! సమస్తభూతాల హృదయాల్లోనూ వున్న ఆత్మని నేనే. భూతాల ఆది, మధ్యం, అంతంకూడా నేనే. సూర్యుల్లో నేను విష్ణువుని. ప్రకాశవంతుల్లో నేను సూర్యుణ్ణి. మరుత్తుల్లో నేను మరీచిని. నక్షత్రాల్లో చంద్రుణ్ణి. వేదాల్లో సామవేదాన్ని. దేవతల్లో దేవేంద్రుణ్ణి. ఇంద్రియాల్లో మనస్సుని. ప్రాణుల్లో చైతన్యాన్ని. రుద్రుల్లో శంకరుణ్ణి. యక్షుల్లోనూ రాక్షసుల్లోనూ కుబేరుణ్ణి. వసువుల్లో అగ్నిని. కొండల్లో మేరువుని. పురోహితుల్లో బృహస్పతిని. సేనానాయకుల్లో కుమారస్వామిని. సరస్సుల్లో సముద్రుణ్ణి. మహారుషుల్లో భృగువుని. మాటల్లో ఓంకారాన్ని. యజ్ఞాల్లో జపయజ్ఞాన్ని. కదలనివాటిలో హిమాలయాన్ని. చెట్లలో రావిచెట్టుని. దేవర్షుల్లో నారదుణ్ణి. గంధర్వుల్లో చిత్రరథుణ్ణి. సిద్ధుల్లో కపిలుణ్ణి. గుర్రాల్లో ఉచ్చైశ్రవాన్ని. ఏనుగుల్లో ఐరావతాన్ని. మనుషుల్లో రాజుని. ఆయుధాల్లో వజ్రాయుధాన్ని. ఆవుల్లో కామధేనువుని. సంతానం కలిగించే మన్మథుణ్ణి. సర్పాల్లో వాసుకిని. నాగుల్లో అనంతుణ్ణి. జలదేవతల్లో వరుణుణ్ణి. పితృదేవతల్లో ఆర్యముణ్ణి. శాసించేవాళ్ళల్లో యముణ్ణి. దైత్యుల్లో ప్రహ్లాదుణ్ణి. కబళించేవాళ్ళల్లో కాలాగ్నిని. మృగాల్లో సింహాన్ని. పక్షుల్లో గరుత్మంతుణ్ణి. వేగంగలవాళ్ళల్లో గాలిని. ఆయుధాలు ధరించేవాళ్ళల్లో రాముణ్ణి. చేపల్లో మొసలిని. నదుల్లో గంగని. అర్జునా! సృష్టి అంతటికీ ఆది, మధ్యం, అంతం కూడా నేనే. విద్యల్లో అధ్యాత్మవిద్యని నేనే. వాదించేవాళ్ళ వాదమూ నేనే.

అక్షరాల్లో అకారం నేనే. సమాసాల్లో ద్వంద్వసమాసం నేనే. అనంతమైన కాలం నేనే. నాలుగు దిక్కులా మొహాలుకల బ్రహ్మని నేనే. సర్వ సంహారకుడైన మృత్యువు నేనే. తిరిగి జన్మించేవాళ్ళ పుట్టుకా నేనే. స్త్రీలలో కీర్తి, శ్రీ, వాణి, స్మృతి, మేధా ధృతి, క్షమా నేనే.

ఇలాగా సామరుక్కుల్లో బృహత్సామం నేనే. ఛందస్సుల్లో గాయత్రీఛందస్సు నేనే. మాసాల్లో మార్గశీర్షం నేనే. రుతువుల్లో వసంతరుతువు నేనే. మోసాలలో జూదం నేనే. తేజోవంతుల తేజము నేనే. జయించేవాళ్ళ విజయం నేనే. ఉద్యమపరుల ఉద్యమం నేనే. సత్యవంతుల సత్యం నేనే. యాదవుల్లో వాసుదేవుణ్ణి నేనే. పాండవుల్లో అర్జునుణ్ణి నేనే. మునుల్లో వ్యాసుణ్ణి నేనే. కవుల్లో కవిని - శుక్రాచార్యుణ్ణి నేనే. శిక్షించేవాళ్ళ శిక్ష నేనే. గెలుపు కోరేవాళ్ళ నీతి నేనే. రహస్యాల్లో మౌనం నేనే. జ్ఞానవంతుల జ్ఞానం నేనే. సర్వభూతాలికి బీజం నేనే.

అర్జునా! ఈ చరాచరమయిన భూతకోటిలో నేను లేనిది ఏదీ లేదు. నా దివ్యవిభూతులికి అంతం లేదు. అందుకనే నా విభూతుల విస్తరం ఇలా సంక్షేపంగా చెప్పాను. ఏ వస్తువు లోకంలో విభూతివంతం, శ్రీమంతం, ఉత్సాహవంతం అయి వుంటుందో అదంతా నా తేజస్సు అంశతోనే పుట్టిందని నమ్ము. ఇదీ అదీ తడవడ మొందుకూ? ఒక్కమాటలో చెపుతున్నాను విను. నా వొక్క అంశతోనే ఈ జగత్తంతా వ్యాపించి వున్నాను నేను.

అర్జునుడు : నన్ను అనుగ్రహించావు. ఉత్తమమైన అధ్యాత్మరహస్యం నాకు ఉపదేశించావు. దీంతో నా మోహం నశించింది. ప్రాణులు పుట్టడం, నాశనం కావడం, నాశనం లేని నీ మాహాత్మ్యమూ నీవల్ల విస్తరంగా విన్నాను. నీ విషయంలో నువ్వు చెప్పిందంతా యథార్థం. ఓ పరమేశ్వరా! ఓ పురుషోత్తమా! ఇప్పుడు నీ ఈశ్వర స్వరూపం ప్రత్యక్షంగా చూడాలని కోరుతున్నాను. యోగేశ్వరా! ప్రభూ! నేను అది చూడవచ్చని నువ్వు భావిస్తే నాశనంలేని నీ ఆ ఆత్మస్వరూపం నాకు చూపించు.

శ్రీకృష్ణుడు : అర్జునా! ఎన్నోరకాల రంగులుకలవి నా రూపాలు ఎన్నోరకాల ఆకారాలివి. దివ్యమైనవి. ఎన్నో వందలు - ఎన్నో వేలా చూడు. సూర్యులూ, వసువులూ, రుద్రులూ, అశ్వినులూ, మరుత్తులూ - ఇంకా, నువ్వు ఇంతవరకూ చూడని ఎన్నో అన్ని ఆశ్చర్యాలు - చూడు. నువ్వుచూడాలని కోరుతున్న ఇతర చరాచర స్వరూపమయిన సమస్త ప్రపంచమూ ఇప్పుడు వొక్కచోట నా శరీరంలో చూడు. ఐతే, నువ్వు నీ సామాన్యమైన కళ్ళతోమాత్రం చూడలేవు. నీకు దివ్యదృష్టి ఇస్తున్నాను. దాంతో నా ఈశ్వరయోగం చూడు.

ఈ పేజీ స్థల దాతలు : శ్రీ||శే|| శ్రీగంగుల నారాయణగారి జ్ఞాపికార్థము
కుమారుడు శ్రీధర్ భూగుత్ మరియు కుటుంబ సభ్యులు, మెట్రోపల్

సంజయుడు : రాజా! ఇలా చెప్పి మహాయోగేశ్వరుడైన శ్రీకృష్ణుడు తన శ్రేష్ఠమైన విశ్వరూపం అర్జునుడికి చూపించాడు.

ఎన్నో నోళ్ళు, ఎన్నో కళ్ళు - ఎన్నో చిత్రాలు, ఎన్నో దివ్యమైన అలంకారాలు, ఎన్నో దివ్యమైన ఆయుధాలు, దివ్యమైన పూలదండలు, దివ్యవస్త్రాలు, దివ్యమైన గంధం పూతలు - ఎటుచూస్తే అటు ముఖాలు - ఇలా సర్వాశ్చర్యమయమైన అనంతమైన, దానంతట అదే ప్రకాశిస్తున్న విశ్వరూపం అర్జునుడికి చూపించాడు.

ఆకాశంమీద వొకేసారి వేలకొద్దీ సూర్యులకాంతిగాని వుంటే అది విశ్వరూపంకాంతికి సరిపోతుంది. అనేక భాగాలుగావున్న జగత్తు యావత్తు శ్రీకృష్ణుడి శరీరంలో వొక్కచోట చూశాడు అర్జునుడు. ఆశ్చర్యపోయాడు. శరీరం గలపొడిచింది. అంజలిబంధం శిరస్సున గీలించాడు. ఇలా అన్నాడు.

అర్జునుడు : చూస్తున్నాను. ప్రభూ! నీ దేహంలో సమస్త దేవతల్ని చూస్తున్నాను. చరాచరభూతకోటియావత్తు చూస్తున్నాను. పద్మాసనం మీద కూచున్న బ్రహ్మదేవుణ్ణి, యావన్మంది రుషుల్నీ, సమస్తసర్పాల్నీ చూస్తున్నాను. విశ్వేశ్వరా! ఎన్నో చేతులు, ఎన్నో కడుపులు, ఎన్నో నోళ్ళు, ఎన్నో పళ్ళు - అంతటా అనంతంగా వుంది నీ రూపం. దీనికి ఆది కనబడకండావుంది. మధ్యం కనపడకండా వుంది. అంతం కనపడకండా వుంది. ప్రభూ! ప్రభూ!! చూస్తున్నాను.

కిరీటంతో కనిపిస్తున్నావు. గదతో కనిపిస్తున్నావు. చక్రంతో కనిపిస్తున్నావు. ఎటు చూస్తే అటు - అంతటా ప్రకాశిస్తున్నావు. తేజోరాశిగా వున్నావు. చూడశక్యం కాకండా వున్నావు. మందుతూన్న అగ్నిహోత్రంలా వున్నావు. ప్రకాశిస్తున్న సూర్యుడిలా వున్నావు. అప్రమేయుడివైన నువ్వే అన్ని దిక్కులా కనిపిస్తున్నావు. నువ్వే తెలిసికోదగిన, నాశంలేని పరబ్రహ్మం - నువ్వే - అని నా అభిప్రాయం. నువ్వే ఈ విశ్వానికి నిదానం. నువ్వే ధర్మరక్షకుడివి. నువ్వే నిత్యుడివి. నువ్వే - నువ్వే పురాణ పురుషుడివి.

ఆది, మధ్యం, అంతం లేదు నీకు. అఖండమైన వీర్యవంతుడివి నువ్వు. లెక్కలేనన్ని బాహువులు నీవి. సూర్యుడూ చంద్రుడూ నీ నేత్రాలు. నీ నోట్లో అగ్నిహోత్రం ప్రజ్వలిస్తోంది. నీ దివ్యతేజస్సుతో ఈ విశ్వమంతా తపింప జేస్తున్నావు. ఇలాగే నిన్ను చూస్తున్నాను. భూమీ ఆకాశం - ఈ మధ్యప్రదేశం యావత్తు, అన్ని దిక్కులా నువ్వే నిండిపోయి వున్నావు. అద్భుతంగా, భయంకరంగా వున్న ఈ రూపం చూసి మూడులోకాలూ భయంతో గజ గజలాడుతున్నాయి. మహాత్మా! ఈ దేవతాసంఘాలన్నీ నీలోనే ప్రవేశిస్తున్నాయి. కొందరు భయపడి దోసిళ్ళొగ్గు తున్నారు. మహారుషులు

‘స్వస్తి’ ‘స్వస్తి’ అంటూ ఎన్నో అన్ని స్తోత్రాలతో నిన్ను స్తుతిస్తున్నారు. రుద్రులూ సూర్యులూ వసువులూ సాధ్యులూ విశ్వే దేవతలూ అశ్వినీదేవతలూ మరుత్తులూ పితృదేవతలూ గంధర్వులూ యక్షులూ అసురులూ సిద్ధులూ - వీళ్ళంతా ఆశ్చర్యంతో నిన్ను చూస్తున్నారు.

ఎన్నో నోళ్ళు, ఎన్నో కళ్ళు, ఎన్నో చేతులూ, ఎన్నో తొడలూ, ఎన్నో పాదాలూ, ఎన్నో కడుపులూ, ఎన్నో కోరలూ - ఇలా భయంకరంగా వున్న నీ మహారూపం చూసి లోకాలు భయపడుతున్నాయి. నేనూ భయపడుతున్నాను. ఓ విష్ణుమూర్తి! ఆకాశం అంటుతున్నావు. ప్రకాశిస్తున్నావు. ఎన్నో రంగులతో వున్నావు. నీ నోళ్ళు తెరచుకుని వున్నాయి. నీ కళ్ళు ప్రజలిస్తున్నాయి. నిన్ను చూసి నా అంతరాత్మ విలవిలపోతూవుంది. ధైర్యం దిగజారుతూ వుంది. శాంతి లేకండా వుంది. భయంకరమైన కోరలతో కాలాగ్నిలా మండుతూ వున్న నీ నోళ్ళు చూసి నాకు దిక్కులు తెలియకండా వున్నాయి. సుఖం లేకండా వుంది. ప్రభూ! ప్రసన్నుడివి కా.

శ్రీ సత్యానందమహర్షి భక్త మండలి తిమ్మాపూర్

స్వర్ణోత్సవములు

నిజామాబాద్ జిల్లా, మోర్తాడ్ మం., తిమ్మాపూర్ భగవాన్ శ్రీసత్యానందమహర్షి భక్తమండలి స్థాపించి ఏబది సంవత్సరములు పూర్తి యైనందున భక్తమండలివారు స్వర్ణోత్సవములను నిర్వహించుటకు తలపెట్టినారు. కావున భక్తులెల్లరు పాల్గొని సత్సంగ లాభమును పొందుదురు గాక!

2022 వ సంవత్సరము ఏప్రిల్ 16,17,18 తేదీలు

కరోనా నియమములు తప్పక పాటించవలయును.

సమయానుకూలముగ కార్యక్రమములో మార్పులు చేర్పులు ఉండవచ్చును.

సంప్రదించవలసిన సెల్ నం. 9491324661, 9441954218

ఈ పేజీ స్థల దాతలు : శ్రీ||శే|| శ్రీబండి నర్సయ్యగంగుబాయి గారల జ్ఞాపకార్థము
కుమారులు శ్రీ లక్ష్మీనారాయణ , రాంప్రసాద్ కుటుంబ సభ్యులు, ముంబయి

శ్రీనరసింహ శతకము

సీ॥ హరి! నీకు పర్యంకమైన శేషుఁడు చాలఁ
బవనము భక్షించి బ్రతుకుచుండు
ననువుగా నీకు వాహనమైన ఖగరాజు
గొప్ప పామును నోటఁ గొఱుకుచుండు
నదిగాక నీ భార్యయైన లక్ష్మీదేవి
దినము పేరంటంబు దిరుగుచుండు
నిన్ను భక్తులు పిల్చి నిత్యపూజలు చేసి
ప్రేమఁ బక్వాన్నముల్ బెట్టు చుండు
తే॥ స్వస్థముగ నీకు గ్రాసము జరుగుచుండ
గాసు నీచేతి దొకటైనఁ గాదు వ్యయము
భూషణవికాస! శ్రీధర్మపుర నివాస!
దుష్ట సంహార! నరసింహ! దురితదూర!

48

దురితములను బాపు నరసింహస్వామీ! శ్రీధర్మపుర నివాసా! దుష్టులను పరిమార్చువాడా!
పరమేశా! పద్మనేత్రా! నీ సేవ చేశానుగదా! స్వామీ నీ వాహకుడైన ఆదిశేషుడు గాలిని
భక్షించుచున్నాడు. నిన్ను మోసే గరుత్మంతుడు పామును తింటాడు. నీ యిల్లాలు శ్రీలక్ష్మీదేవి
నిత్యము పేరంటాలకు వెళ్ళుతూ ఇంటింటికి తిరుగుతుంది. నిన్ను పిల్చి భక్తులు సదా నిన్ను
పూజిస్తారు. నైవేద్యములు సమర్పిస్తారు. నీకు సుఖముగా జీవితము సాగుతున్నది. ఒక్క పైసా
నీకు ఖర్చులేదు. నాకు ఎన్ని ఉన్నాయో!

ఈ పద్యములో శ్రీశేషప్పకవిగారు భగవంతుని స్థితిగతులను వర్ణించుచున్నాడు. శ్రీమహావిష్ణువు
పర్యంకము ఆదిశేషుడు. ఆ శేషుడు సప్త మూర్ధన్యుడు. ఏడుపడగలు గలిగి వాయుభక్షణముచేయు
చున్నాడు. ఆ శేషుడు వాయువే తిని ఉంటాడు గాబట్టి ఆయనకు ఏమీ ఇవ్వనవసరము లేదు.

వాహనము గరుడుడు. ఆయన పాములను తింటాడు కొనేవి కాదు. అరణ్యములలో కావలసినన్ని
దొరుకుతాయి. వానికి కూడ నయా పైసా ఖర్చుపెట్టాల్సింది ఏమీ లేదు.

ఇక శ్రీలక్ష్మీదేవి ఇల్లాలు. ఆమె అందరికి అన్నం పెడుతుంది. ఆమెకు కూడా చిల్లిగవ్వ ఖర్చు
లేదు. నాకేమో బోలెడు సంసారం. నాకు ఇవ్వకపోతే ఎలాగయ్యా!”అని అడుగుతున్నాడు శేషప్ప.

శ్రీసత్యానంద జీవిత చరిత్ర

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

శ్రీ శుద్ధ చైతన్య స్వాముల వారు, గుంటూరు

ఇనమడుగునకు అనతి దూరమున విరాజిల్లుచున్న శ్రీ సత్యానందాశ్రమము ప్రశాంతమై, ఆకర్షణీయమై, దృశ్యసంయుతమై ముముక్షువులకు జపతప ధ్యానాదుల ననుష్ఠింపనర్హమై యున్నది. ఇచట శ్రీ తారకేశ్వర సాన్నిధ్యము, గౌరీశంకరుల జ్యోతిర్మందిరము, శ్రీ చక్రాకార శ్రీ రమణేశ్వరమును మనః ప్రశాంతిని గూర్చుచున్నవి. ఇచటి విశ్రాంతి అదృష్ట జన్యము. శ్రీ తారకేశ్వరుడు “భూమి” ప్రతీకము. ఇందు ఆధ్యాత్మిక గ్రంథాలయము గూడ నొకటి నెల కొల్పబడి యున్నది. కాన సమీప వాసులు, సావకాశము గల దూరస్తులును, ఇచటికి వచ్చి అమూల్యమైన మానవ జీవితమును సార్థకము జేసి కొనెదరు గాక!

(సం) స్వామి శుద్ధ చైతన్య

26-12-50

శ్రీ ఆనందనాదావధూతలవారు

శ్రీ పూదోట లింగావధూతలవారి మఠము, బేతంచర్ల, కర్నూలు జిల్లా.

నేడు ఉదయం 10-30 నుండి 12-00 గం॥ల మధ్య ప్రశాంతి మూర్తీభవించిన శ్రీ సత్యానందాశ్రమమును దర్శించితిని. ఈ ఆశ్రమము ఆనందమునకు నిలయమైయున్నది. శ్రీ సత్యానంద మహర్షులవారి స్థూలదేహము ఇచట లేకున్నను వారి ఆత్మ తరంగిణిని మేము ఆలింగనము చేసికొంటిమి. అంతలో శ్రీ తారకేశ్వర మందిరములో ప్రవేశించితిమి. అది పూజా సమయము. కాశీపతియను ఆశ్రమవాసి తాదాత్మ్యముతో, అమృతానుభవముతో శబ్దబ్రహ్మములో లీనమై పూజను సల్పుచున్నాడు. నేను ఇంత వరకు నా జీవితానుభవములో యీ అపర రామకృష్ణ పరమ హంసను ఇచటనే సందర్శించితిని. బాహ్య పూజ నిరుపయోగ మనువారు యీ దివ్యోన్మాద పూజను దర్శింప నా అభ్యర్థన. ఈ బిడ్డకు అతిత్వరలో ఆత్మోపలబ్ధి లభించుగాక! ఓ తారకేశ్వర నిలయమా! ఓ మధుర జీవన దాయినీ! ఆర్షమందిరమా! నీ కివే నమస్సుమాంజలులు.

(సం) ఆనందనాద

7-10-58

శ్రీ శంకరానందగిరి స్వాములవారు

అధ్యక్షులు, గీతాసాహిత్యసేవాసమితి, ఆళ్ళగడ్డ, కర్నూలు జిల్లా

ఈ నాడు ప్రశాంత గంభీరాధ్యాత్మిక వాతావరణముతో గూడిన శ్రీ సత్యానందాశ్రమాన్ని, అందలి గ్రంథాలయాన్ని దర్శించి పరమానందాన్ని పొందితిని ఇలాంటి ఉద్యమాలతో ఆదరసామ్య స్థితిని తోకమునకు ప్రదర్శింపనగును. ఈ ఆశ్రమాధిపతి యగు శ్రీ సత్యానంద స్వామి వారు సర్వసమర్థులు. ఇంకను ఈ గ్రంథాలయము అభ్యున్నతిని సాధింప గలదని ఆశించుచున్నాను.

(సం) స్వామి శంకరానంద

శ్రీ నారాయణానంద స్వాముల వారు

భూమానందాశ్రమము, గండి, కడప జిల్లా.

ఒక మారు ప్రొద్దుటూర్లోను, మరొకమారు ఖర్గాపూర్లోను శ్రీ సత్యానంద మహర్షుల వారిని కలుసుకొంటిని. కాని తృప్తి నొందనైతిని. తిరిగి మూడవ సారి శ్రీవారిని ఆశ్రమములో సందర్శించి తన్మయత్వము నొందితిని. ఈ ఆశ్రమ వాతావరణాన్ని చూడ హిమాలయ గంగానదీ తీర పుణ్యాశ్రమాలు తలంపునకు వచ్చుచున్నవి. ఇచటి ఉద్యానవనదృశ్యము దేవేంద్రుని నందనవనాన్ని స్మరణకు తెచ్చుచున్నది. ఇచటి గ్రంథాలయము ఆధ్యాత్మిక జిజ్ఞాసువులకు అమోఘ అదర్శవంతము. శ్రీ తారకేశ్వర మందిరమున ధ్యానమునకు ఆరంభింపగనే సమాధి లభించుటలో ఆలస్యముండదని నాస్వానుభవము. ఇక శ్రీ సత్యానంద మహర్షులవారిని గురించిన ప్రసంగము అనధికార చేష్ట. శ్రీ వారు సాక్షాత్ భగవాన్ శ్రీ రమణ మహర్షులవారి ఆత్మ తేజోకిరణం. మృదుమధుర విశాల హృదయం. పరమప్రేమ స్వరూప నిలయం. శ్రీ సత్యానందమహర్షుల వారిని దర్శించి, సంభాషించి, ఆనందదోలికల నూగని దౌర్భాగ్యుడెవడుండును?

(సం) నారాయణస్వామిజీ

11-10-52

ఈ పేజీ స్థలదాతలు :

శ్రీ||శ్రీ|| శ్రీగాజంగి ఊరియ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

శ్రీ సదానంద తీర్థ స్వాములవారు

శ్రీ బ్రహ్మనందాశ్రమము, గంగపట్టణము, నెల్లూరు జిల్లా.

శ్రీ సత్యానందాశ్రమము నందలి శ్రీ తారకేశ్వర మందిరమును, గ్రంథాలయమును, ఉద్యానవనమును సందర్శించి పరమానంద భరితుడనైతిని. శ్రీ సత్యానంద మహర్షులవారి యాజ్ఞానుసారము శ్రీ రమణ జయంత్యుత్సవములలో పాల్గొని యుంటిని. ఈ ఆశ్రమ దైనందిన కార్యక్రమమును గాంచి బ్రహ్మనందమును పొందితిని.

సం. సదానందతీర్థ

5-1-1955

శ్రీ నిత్యానందస్వాముల వారు

అధ్యక్షులు, శ్రీ కైలాసాశ్రమము, కాళహస్తి, చిత్తూర్ జిల్లా.

శ్రీ సత్యానంద మహర్షులవారు నెల్లూరు జిల్లా ఇనమడుగులో 23-12-34న శ్రీ సత్యానందాశ్రమమును స్థాపించిరి. 1940 వ సంవత్సరములో సంస్కృత పాఠశాలను నెలకొల్పిరి. కొన్ని సంవత్సరములు “శ్రీ విశ్వవిజ్ఞాన పరిషత్” అను వేసవి పాఠశాలను అతివైభవముగ, ప్రశాంత దాయకముగ నడిపిరి. ఆంధ్రప్రదేశమున శ్రీ సత్యానంద మహర్షులవారు చేయుచున్న ఆధ్యాత్మిక సేవ కార్యక్రమములు అమోఘములు. పరబ్రహ్మతత్త్వమును సామాన్యులు గూడ గ్రహించి జన్మరాహిత్యమును పొందుటకు “శ్రీ విశ్వమీమాంస”యను మాసపత్రికను ప్రకటించుచున్నారు. మానవమాతృలందరు సంస్కృతమును చక్కగ చదువుకొనుటకు తగు వసతులగల్గించిరి. శ్రీ సత్యానంద తీర్థావధూతల యాధ్యాత్మిక ప్రబోధముచే నాస్తిక భావోన్మాదులగు యువకులొక్తులైరి. దానధర్మములు జన్మలో చేయని లోభులెందరో సత్రములను, అన్నదానములను. పాఠశాలలను స్థాపించిరి శ్రీ సత్యానంద తీర్థులు అఖండముగ భగవద్గీతా ప్రబోధ ప్రచారముల నొనర్చుచున్నారు.

-(సం) నిత్యానందస్వామి

2-6-1950

అర్ష విద్యాభూషణ శ్రీ జటావల్లభుల పురుషోత్తం, ఎం.ఎ.,

సీనియర్ లెక్చరర్, యస్.ఆర్.ఆర్ & సి.వి.ఆర్. కాలేజ్, విజయవాడ.

కిం స్థాపకస్య మాహాత్మ్యం! రమణర్షి కృపాఽపివా?

ప్రవిష్టమాత్రః పురుషః పూతోఽత్ర భవతి క్షణాత్

(సం) జటావల్లభుల పురుషోత్తం

18-4-59

శ్రీ జొన్నలగడ్డ సత్యనారాయణమూర్తి

శ్రీ సత్యానందాశ్రమముతో కొన్ని సంవత్సరముల నుండి నాకు సన్నిహిత సంబంధము కలదు. భగవాన్ శ్రీ సత్యానంద మహర్షుల వారు ఈ ఆశ్రమమును స్థాపించి బహు సంఖ్యాకులకు భవతారక మంత్రోపదేశమును చేయుచున్నారు. “శ్రీ విశ్వమీమాంస” యను మాసపత్రికను స్థాపించి తమ ఉదారాశయములను శ్రీ వారు జగతికి బోధించుచున్నారు. శ్రీ తారకేశ్వర మహాదేవుని, శ్రీ జగదంబను, శ్రీ సత్యనారాయణ స్వామిని శ్రీ వారు ప్రతిష్ఠించిరి. మనోహరమైన ఆరామమునందు ఈ ఆశ్రమము విలసిల్లుచున్నది. ఇట్టి దృశ్యమయ, సౌందర్యసందీపితాశ్రమములు భారత భూమిలో నెన్నియో లేవు. ఈ ఆశ్రమసముద్భవ భావ తరంగములు సర్వలోకములందు ప్రవహించి, ముముక్షువులకు పరమ ప్రమోదమును కలిగించును. శ్రీ రామకృష్ణ పరమహంస ప్రబోధమువలన నొక వివేకానంద స్వామి పృథ్వీరంగమున గోచరించినట్లు, భగవాన్ శ్రీరమణ మహర్షి ప్రభావమున శ్రీ సత్యానంద తీర్థావధూత అఖండమైన ఆధ్యాత్మిక శక్తి నలవరచుకొనిరి. నిరంతర ప్రబోధము వలనను, “శ్రీ విశ్వమీమాంస” యను మాస పత్రికా ప్రచురణము వలనను, స్థానస్థానములందు సలుపు అవిరళప్రచారము వలనను, శ్రీ అవధూతలవారు మనదేశమందు అధునాతన యుగమున అర్హమతమునకు ఘనతర ప్రాముఖ్యమును ప్రసాదించిరి. తమ ఆశ్రమమున శ్రీ అవధూత స్వామీజీ! వేసవి పాఠశాలను స్థాపించుట ముదావహము. ప్రపంచ పునరుద్ధరణకు మిక్కిలి యక్ష్మయైన భావశక్తి ఇట్టి దివ్య సంస్థలయందే కదా సృష్టియగును!

(సం) జొన్నలగడ్డ సత్యనారాయణమూర్తి

26-12-1950

విజ్ఞప్తి

పేజీస్థలదాతలుగా చేరండి. పత్రికాభివృద్ధికి తోడ్పడండి.
మీకు నచ్చిన ఒక మంచి వాక్యమును వ్రాసి 200/- పంపండి.

ఆ సూక్తి మరియు మీ పేరు పత్రికలో ప్రకటింపబడును.

మీరు పంపే సూక్తి ఒక్క లైను మాత్రమే ఉండాలి.

ఈ పేజీ స్థలదాతలు : కీ.శే. సిహెచ్. కన్నయ్యగారి జ్ఞాపకార్థము కుమారుడు
శ్రీచంద్రమోహన ప్రకాష్ కుటుంబసభ్యులు, అనకాపల్లి, విశాఖపట్టణము జిల్లా

శ్రీ బండారు సత్యనారాయణ మూర్తి గారు

1st Class Magistrate, Tanuku

నేను 1951 వ సంవత్సరమున జూన్ 3వ తేదీన శ్రీ సత్యానందాశ్రమములో వేసవి పాఠశాల జరుగు కడపటి దినములలో వచ్చి శ్రీ సత్యానందాశ్రమము యొక్కయు, వేసవి పాఠశాల యొక్కయు కార్యక్రమమును గాంచి పరమానందమును పొందితిని. ఈ ఆశ్రమము గ్రామమునకు దూరముగను, ఏకాంతముగను నుండి ఆధ్యాత్మిక సాధనల జేసికొనువారికి అనుకూలముగ నున్నది. ద్వంద్వాత్మీయులును, మోహరహితులును, అఖండాధ్యాత్మిక శక్తి సంపన్నులునునగు శ్రీ సత్యానంద మహర్షులవారు ఈ ఆశ్రమమును స్థాపించి అభివృద్ధికి దెచ్చుచున్నారు. నేను శ్రీ వారి దివ్యాశీస్సులకు పాత్రుడనైందులకు, భగవంతునికి, శ్రీ వారికి కృతజ్ఞతాపూర్వక వందనముల సమర్పించుచున్నాను.

-(సం) బండారు సత్యనారాయణ మూర్తి

5-6-1951

శ్రీ వేమూరు చిదంబర శాస్త్రి

నెల్లూరు

ఇనమడుగు సమీపమున భగవాన్ శ్రీ సత్యానందమహర్షులవారు లోకోద్ధరణ నిమిత్తమై స్థాపించిన శ్రీ సత్యానందాశ్రమము అతిమనోహరమై, ప్రకృతి సుందరమై, దివ్యాధ్యాత్మిక తేజో వ్యాప్తమై, ముముక్షు జనాకర్షణీయమై వెలయుచున్నది. ఈ ఆశ్రమము క్రమాభివృద్ధినొందుటకు శ్రీ రమణ మహర్షులవారి ఆశీర్వాద బలము, శ్రీ సత్యానంద మహర్షులవారి తపఃఫలము కారణములు. యిట్టి ఆశ్రమమున ఈశాన్యదిక్కుననున్న ధ్యానమందిరమున శ్రీ సత్యానంద మహర్షులవారు మౌన దీక్షతో 10 సంవత్సరములు తపస్సు చేసిరి. ఆశ్రమ హృదయముననున్న శ్రీ రమణ మందిరము అనేక మహనీయుల చిత్రపట సంయుతమై జపధ్యానాదుల కర్షణమైయున్నది. దక్షిణ భాగమున విశ్వ విజ్ఞాన విహారమనుభవమున ఆధ్యాత్మిక సభలు పెక్కులు జరుగుచు, ముముక్షువులకు భక్తి ముక్తి దాయకమై ఉపకరించుచున్నది.

(సం.) వేమూరు చిదంబర శాస్త్రి

26-12-1950

ఈ పేజీ స్థలదాతలు : శ్రీ||శే|| శ్రీ బండి లింగయ్యగారి జ్ఞాపకార్థము శ్రీమతి బండి గుమిత్రి

సర్వయ్యదంపతులు, శ్రీసత్యానంద వృద్ధాశ్రమము, శివాస్ సగర్, నిజామాబాద్ జిల్లా

శ్రీ అయలసోమయాజుల రఘునాథరావు, యం.యస్సి.,

విజయనగరం, విశాఖపట్టణము జిల్లా

అరుణారుణచ్ఛాయలతో పరిపూర్ణ మనోహరరూపుడై ప్రాగంబుధినుడయించు ఖరకిరణుని గాంచి పద్మిని వికసించి సోయగము వెదజల్లక మానుకొనలేదు. వినిర్మలాంబర తలమున తన స్వచ్ఛ జ్యోత్స్నలచే నింపు నమృత సూచిని గాంచి సంతసింపక చకోరక మూరుకొనజాలదు. నిర్మల సభోమండలమున గంభీరముగ జలించు కాదంబినింగాంచి కంఠమెత్తి కలకూజితము గావింపక మయూర మూరుకొనలేదు. అతి మంద మృధు శీతలానిలము వీచుచుండ చల్లని చినుకులు తనకులై రాలుచుండ, వనాంతస్థమైయున్న కురంగము హృదయంగమము నాడక యూరుకొన లేదు. అటులనే ప్రకృతి సౌందర్య పూరితమై, గంభీరాధ్యాత్మికవాతారణముతో నొప్పుచున్న శ్రీ సత్యానందాశ్రమమును గాంచి నా సంతోషమును వెలిబుచ్చునదే నామనమూరుకొన జాలదు.

శ్రీ సత్యానంద తీర్థావధూతలవారి తపఃశక్తిచే పునీతమైన ధ్యాన మందిరము, భగవాన్ శ్రీ రమణమహర్షుల వారి దివ్య శక్తిచే నిండిన రమణేశ్వరము. వివిధ మహాపురుషుల దివ్యచిత్రములచే నలంకృతమై, యందు ప్రవేశించు వారికి ఆధ్యాత్మికోత్తేజమును గలిగించి దివ్యానుభూతి నొసంగు శ్రీ ప్రణవ తారకేశ్వర రమణమందిరము ఈ యాశ్రమమునందలి ముఖ్య ప్రదేశములు. ధ్యాన మందిరమున నిర్మల మనస్సులై ధ్యానించు వారి కచటి తపశ్శక్తి తోడ్పడి అఖండాధ్యాత్మిక లాభము చేకూరును. చైతన్య రహిత సాంసారిక జీవితమున కష్టనష్టములకు గురియై, తద్బాధానిదాఘతప్తులైన వారికి ఈ ఆశ్రమము కల్పవృక్షచ్ఛాయవంటిది. దుర్భర రాగద్వేష మదమోహ విషహరిత హృదయములతో, పారమార్థిక జీవితమును విస్మరించి, లౌకిక జీవితమును గడుపువారు, పవిత్రమగు నీ యాశ్రమమున ప్రవేశించిన తప్పక దివ్యశాంతిని పొందుదురని నా స్వానుభవ పూర్వకముగ నుడువగలను. ఈ యాశ్రమమునందలి యుద్ధ్యానవనము వివిధ ఫలవృక్షముల తోడను, పుష్పజాతుల తోడను, రంగు రంగుల లతల తోడను, నలరారుచున్నది. చల్లని మందానిల ముతో నీ వన మతి సుఖసందాయకముగను, రమణీయముగ నుండి యాత్రికులకు హాయిని గొల్పుచున్నది. మందిరమున గల వివిధ మత ప్రవక్తల చిత్రములు శ్రీ సత్యానంద తీర్థావధూతల వారికి గల సర్వమత సౌభ్రాతృత్వమును వేనోళ్ళ చాటుచున్నవి. ఈ యాశ్రమము నందు గల విశ్వవిజ్ఞాన విహారమున నిరంతరమును ఉపన్యాసములు, పురాణ కాలక్షేపములు జరుగుచున్నవి. ఈ యాశ్రమమున మహర్షి గ్రంథాలయము కలదు. ఇందు నైతిక రాజకీయ, సాంఘిక, ఆర్థిక, విద్యావిషయిక, సారస్వత, ఆధ్యాత్మిక గ్రంథములించుమించుగ రెండు వేలున్నవి. మహాయోగులు, మత ప్రవక్తలు, రాజకీయ వేత్తలు, పండితులు వ్రాసిన యీ గ్రంథముల జదివి అందరును

విజ్ఞానము నార్జింప వచ్చును. ఈయాశ్రమము ఇనమడుగునకు అనతి దూరమున నుండి ఏకాంతముగను, తపోయోగ్యముగను నున్నది. తమ యింద్రియ ఆధ్యాత్మిక సాధనల జేయుట కనేకాంతరాయములు కలిగి నిరాశాపూరితులైన వారీయాశ్రమమునకేతెంచి నిరాఘాటముగ తమ సాధనలు జేసుకొని సిద్ధిని బడయవచ్చును. సర్వజనులు కర్మ, భక్తి, యోగ, జ్ఞానముల ననుష్ఠించి ఆధ్యాత్మిక లాభమును పొందుటకై ఈ యాశ్రమము స్థాపింపబడినది. దూరదేశముల నుండి భక్తులరుదెంచి యిచటి కార్యక్రమమును గాంచి జీవితములను సంస్కరించుకొనుచున్నారు.

(సం) అయల సోమయాజుల రఘునాథరావు

21-6-1951

శ్రీశివరామకృష్ణ తపోవనము - వన్నెల్-బి

నిజామాబాద్ జిల్లా బాల్కొండ మండలము వన్నెల్-బి శ్రీశివరామకృష్ణ తపోవనము వార్షికోత్సవములు పూజ్య శ్రీవిరజానందతీర్థ స్వాములవారి ఆధ్వర్యవములో 2022వ సం॥ ఏప్రిల్ 24 తేదీ చివరి ఆదివారము అత్యంత వైభవముగ జరుపబడును. ఆ సందర్భముగ శ్రీసత్యానందాశ్రమ పీఠాధిపతులు పూజ్యపాదులు శ్రీశ్రీశ్రీ శ్రీహరితీర్థ స్వాములవారు పాల్గొని ప్రసంగములను చేయుదురు.

కావున భక్తులు పాల్గొని శ్రీరామానుగ్రహమునకు పాత్రులగుదురుగాక! -కార్యదర్శి

భగవాన్ శ్రీ సత్యానందమహర్షి గీతాశ్రమ

43వ వార్షికోత్సవములు

తెలంగాణ జగిత్యాల జిల్లా కోరుట్ల మండలము అయిలాపురం భగవాన్ శ్రీసత్యానంద మహర్షి గీతాశ్రమ వార్షికోత్సవములు 2022 మార్చి 18, 19, 20 తేదీలలో పూజ్య శ్రీహరితీర్థ స్వాములవారి అధ్యక్షతన జరుగును. ఈసందర్భముగ 20వ తేదీ శ్రీరాధాకృష్ణ కళ్యాణ మహోత్సవము కూడ జరుగును. ఇంకను ఇతర మహోత్సవాలు పాల్గొని ప్రసంగించెదరు. భక్తులు పాల్గొని ఆత్మలాభమును పొందుదురుగాక!

-కార్యదర్శి

అధిష్ఠాన మందిర పునర్నిర్మాణము

శ్రీసద్గురు భగవాన్ శ్రీసత్యానందమహర్షులవారి అధిష్ఠాన మందిర నిర్మాణము జరుగుతున్న దని ఎల్లరకు తెలిసిన విషయమే. కరోణా కారణముగ మధ్యలో నిర్మాణ పనులు ఆగిపోయినను మరల జనవరి నుండి ప్రారంభమైనాయి. 2023వ సంవత్సరము దసరాలకు సర్వాంగములతో నిర్మాణ పనులు పూర్తి యగు నని నిర్మాణ కర్తలు చెప్పుచున్నారు.

కావున గురుదేవుల భక్తులు శిష్యులు అభిమానులు ఈ నిర్మాణ కార్యక్రమములో ధనరూపేణ వస్తురూపేణ పాలుపంచుకొన వలసినదిగా విజ్ఞప్తి చేయుచున్నాము. ఎంతో వ్యయ ప్రయాసలతో కూడిన కార్యక్రమము ఇది. అందువలన ప్రతిఒక్కరు గమనించి తమ వంతు భాగమును ఈ పుణ్యకార్యములో కలిపి మహద్భాగ్యమును బడయవలసినదిగా మరి మరీ విజ్ఞప్తి చేయుచున్నాము.

10,000/- పదివేలు ఆపైన విరాళములు పంపినవారి పవిత్ర నామధేయములు శిలాపలకము పై చెక్కించ బడును. భక్తులు అందరూ ఈ మహత్తర కార్యక్రమములో పాల్గొని సద్గురుదేవుల కృపకు పాత్రు లగుదురు గాక!

పోలిశెట్టి నాగేశ్వరరావు, కార్యదర్శి,
9866905041

విరాళములు పంపదలచువారు ఈ క్రింది బాంకు ఎకౌంటులో జమ చేయవచ్చును.

State Bank Of INDIA

Name : B.S.S.M.Seva Samiti

A/c. No. 10604189509, IFSC No. SBIN0000887

వివరములకు : 94402 79712, 9959300918

ఆచార్య శ్రీహరి తీర్థస్వామివారి సంపాదకత్వమున నిర్మలా ఆఫ్సెట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137